

നിസ്സഹായനാണ് മനുഷ്യൻ..

രോഗം..

അപകടം..

വേദന..

മരണം

താങ്ങാനാവാത്ത


ദുഃഖഭാരങ്ങൾ..

ടെൻഷനില്ലാത്ത ദിവസങ്ങൾ അപൂർവ്വം.

മനോരോഗവിദഗ്ദ്ധരുടെ പടിവാതിൽക്കൽ തിക്കും തിരക്കും വർദ്ധിക്കുന്നു. പരീക്ഷയിലെ രണ്ട് മാർക്കിന്റെ കുറവ് പോലും സഹിക്കാനാവാതെ ആത്മഹത്യ ചെയ്യുന്ന കൗമാരങ്ങൾ. ചൈനയിൽ മാത്രം ഓരോ രണ്ട് മിനിറ്റിലും ഒരാൾ വീതം ആത്മഹത്യ ചെയ്യുന്നു. ഇന്ത്യയിൽ ഓരോ വർഷവും 1,50,000 ത്തോളം പേർ ആത്മഹത്യ ചെയ്യുന്നു. കേരളത്തിൽ ഓരോ ദിവസവും 32 ആത്മഹത്യകൾ നടക്കുന്നു.

വാർദ്ധക്യത്തിന്റെ ഒറ്റപ്പെടലും നോവുകൾ..പെരുകുന്ന വൃദ്ധസദനങ്ങൾ..ഒളിച്ചോടുന്ന കുട്ടികളുടെയും സ്ത്രീകളുടെയും എണ്ണം വർദ്ധിക്കുന്നു..

ദാരിദ്ര്യം കാരണം ഓരോ ദിവസവും ലോകത്ത് 22,000 കുട്ടികൾ മരിച്ചുപോകുന്നു. സംരക്ഷകരില്ലാത്തതിന്റെ പേരിൽ തെരുവിലേക്ക് വലിച്ചെറിയപ്പെടുന്നവരുടെ എണ്ണം വർദ്ധിക്കുന്നു. പ്രകൃതിദുരന്തങ്ങൾ... സുനാമി... വെള്ളപ്പൊക്കം... വരൾച്ച...കൊടുങ്കാറ്റ്... തകരുന്ന പരിസ്ഥിതി സന്തുലനം...വിളയുന്ന ഓസോൺ പാളികൾ...കാലാവസ്ഥാ ക്രമമാറ്റങ്ങൾ... വർദ്ധിക്കുന്ന ചൂട്... ഉരുകുന്ന മഞ്ഞുമലകൾ...ആവർത്തിക്കുന്ന ഭൂകമ്പങ്ങൾ...



അധർമ്മികതയുടെ കുത്തരങ്ങാണ് ലോകമിന്ന്. മനസ്സിനെ വേദനിപ്പിക്കുന്ന, കണ്ണുകളെ ഈറനണിയിക്കുന്ന, ഹൃദയങ്ങളെ നടുക്കുന്ന, ഉറക്കവും സ്വന്ദതയും കെടുത്തുന്ന ഹീനവും ക്രൂരവുമായ പ്രവർത്തനങ്ങൾ കൊണ്ട് വീർപ്പുമുട്ടുകയാണ് പത്രത്താളുകളിന്. അതു വായിക്കുന്ന നല്ല മനുഷ്യരുടെ ഹൃദയങ്ങളും..മനുഷ്യനെന്തു പറ്റി എന്നാണ് എല്ലാവരും ചോദിക്കുന്നത് ?


ചതിയും വഞ്ചനയും ജീവിതത്തിന്റെ മുഴുവൻ മേഖലകളിലും പിടിമുറുക്കുന്നു... കരാറുകൾ പാലിക്കപ്പെടുന്നില്ല...മായം കലരാത്ത ഉൽപ്പന്നങ്ങൾ വിരളം... കച്ചവടമെന്നത് തട്ടിപ്പിന്റെ പര്യായമായി മാറുന്നു. അളവിലും തൂക്കത്തിലും കൃത്രിമങ്ങൾ വ്യാപകം. ചെലവഴിക്കാനാകാത്ത ഉൽപ്പന്നങ്ങൾ വർണക്കടലാസുകളിൽ പൊതിഞ്ഞ് വിൽപ്പന നടത്തുന്നു. വാങ്ങുന്നവനും വിൽക്കുന്നവനും അറിയാം,പറ്റിക്കപ്പെടുന്നുവെന്ന്.

രാഷ്ട്രീയത്തിന്റെ പേരിൽ, പാർട്ടിയുടെ പേരിൽ, അതിർത്തിയുടെ പേരിൽ, സ്വത്തിന്റെ പേരിൽ, പ്രേമത്തിന്റെ പേരിൽ, പെണ്ണിന്റെ പേരിൽ, പ്രസ്ഥാനത്തിന്റെ പേരിൽ, മതത്തിന്റെ പേരിൽ...മനുഷ്യമന:സാക്ഷിയെ മരവിപ്പിക്കുന്ന ഭയാനകവും മൃഗീയവുമായ എത്രയെത്ര കൊലപാതകങ്ങൾ..! മതനിയമങ്ങളേയും മനുഷ്യത്വത്തേയും മറികടന്ന്... അസഹിഷ്ണുതയും അരാജകത്വവും വളർത്തി... ഭീതിയും വിദ്വേഷവും പടർത്തി.. .. ആളിക്കത്തുന്ന ഭീകരത.

ഒരൽപം ആശ്വാസം തേടി ചെല്ലുന്ന മതത്തിന്റേയും ആത്മീയതയുടേയും കേന്ദ്രങ്ങൾ ഭൂരിഭാഗവും ചൂഷണത്തിന്റെ പ്രതിരൂപങ്ങളാണ്. ആത്മാവിന്റെ മോക്ഷമെന്ന ലക്ഷ്യത്തിന് വേണ്ടി എത്ര മതങ്ങൾ, എത്ര തത്വസംഹിതകൾ..ഒരേ മതത്തിൽ തന്നെ ചേരി തിരിവുകൾ..ജാതി, വർഗം, വർണം, ഭാഷ..

സത്യം പ്രചരിപ്പിക്കുന്നവരെ തിരിച്ചറിയാൻ പ്രയാസപ്പെടുംവിധം സംഘടനാ മത്സരങ്ങൾ.. ദൈവം ഒന്നേയുള്ളൂവെന്ന് വാദിക്കുന്നവർ പോലും ദൈവമല്ലാത്തവരെ വിളിച്ചു പ്രാർത്ഥിക്കുന്നു.വ്യഥാവിലാകുന്ന അദ്ധ്വാനങ്ങൾ, പ്രതീക്ഷകൾ. അജ്ഞതയുടെയും പാരമ്പര്യവാദത്തിന്റെയും മറവിൽ അന്ധവിശ്വാസികൾ പെരുകുന്നു. കണി, കൈനീട്ടം, കൈനോട്ടം, ദുർമന്ത്രവാദം, ലക്ഷണം നോക്കൽ, വാസ്തു, ധനാഗമന യന്ത്രം, ജന്മനക്ഷത്രക്കല്ലുകൾ..

ഒരേ മതത്തിൽ തന്നെ പരസ്പര വിരുദ്ധമായ ആചാരങ്ങൾ. ദേശം മാറുമ്പോൾ, കാലം മാറുമ്പോൾ, പുരോഹിതൻ മാറുമ്പോൾ കോലം മാറുന്ന ആചാരങ്ങൾ.. ഉറ്റവരുടെ മരണത്തിൽ പോലും ലക്ഷങ്ങൾ ചിലവഴിക്കേണ്ടി വരുന്ന അനാചാരങ്ങളുടെ ചങ്ങലകൾ. മനുഷ്യദൈവങ്ങളുടെ സ്വന്തം നാടായി മാറുകയാണ് ഭാരതം. തുണിയുടുക്കാത്ത, കുളിക്കാത്ത, ഭ്രാന്തിന്റെ ലക്ഷണങ്ങൾ പോലും കാണിക്കുന്നവർ ദൈവമായി, ദൈവത്തിന്റെ ഏജൻസികളായി വാഴ്ത്തപ്പെടുന്നു.വിദ്യാഭ്യാസവും



വിവരവുമുണ്ടെന്ന് വാദിക്കുന്നവർ പോലും വലയിൽ കുരുങ്ങുന്നു. നാളെയെക്കുറിച്ച് മനുഷ്യന്റെ ആശങ്കകളെ ചുഷണം ചെയ്ത് തടിച്ച് കൊടുക്കുന്ന ജ്യോത്സ്യൻമാർ.. വാരഫലവും ദിവസഫലവും പ്രസിദ്ധീകരിച്ച് ജ്യോത്സ്യൻമാരുടെ കൃതന്ത്രങ്ങൾക്ക് കൂട്ടുനിൽക്കുന്ന മാധ്യമങ്ങൾ. പ്രവചനങ്ങൾ തെറ്റാണെന്ന് 100 പ്രാവശ്യം തെളിയിച്ചിട്ടും പിറകെ കൂടുന്ന വിശ്വാസികൾ (?)

- പ്രതിസന്ധികളും പ്രയാസങ്ങളും പലതും അനുഭവിക്കുന്നവരാണ് നാം...ഉത്തരം കിട്ടാത്ത, മനസ്സിനുള്ളിൽ പൂഴ്ത്തിവെച്ച ഒരു പാട് ചോദ്യങ്ങൾ. മനുഷ്യന്റെ പ്രശ്നങ്ങൾക്കും, പ്രതിസന്ധികൾക്കും ചോദ്യങ്ങൾക്കും അർത്ഥമുണ്ടോ? പരിഹാരമുണ്ടോ? പ്രതിവിധിയുണ്ടോ? ഉത്തരമുണ്ടോ? എന്നിങ്ങനെ ഒരിക്കലേകിലും ജീവിതത്തിൽ ചോദിക്കാത്തവരായി ആരാണുണ്ടാവുക..

ജീവിതത്തെക്കുറിച്ചും ജീവിതലക്ഷ്യത്തെക്കുറിച്ചും താങ്കൾക്ക് കൃത്യവും വ്യക്തവുമായ ഉൾക്കാഴ്ചയുടെ അറിവു നൽകുന്ന ഏതാനും വരികളാണ് ഈ കൊച്ചുപുസ്തകത്തിൽ. ദയവായി അൽപസമയം, ക്ഷമയോടെ ഈ വരികളിലൂടെ കടന്ന് പോകൂ... നിങ്ങളുടെ കെട്ടുകൾ അഴിക്കപ്പെട്ടേക്കാം. ഭാരങ്ങൾ ഇറക്കിവെക്കപ്പെട്ടേക്കാം.. ഉത്തരങ്ങൾ കണ്ടെത്തിയേക്കാം..കാഴ്ചപ്പാടുകൾ തിരുത്തപ്പെട്ടേക്കാം..

തുടർന്നാലും....



ആരാണു് മനുഷ്യൻ..? എന്തിനാണീ ജീവിതം..?

മനുഷ്യൻ അവനെത്തന്നെ തിരിച്ചറിയുക എന്നതാണ് മാറ്റത്തിന്റെ തുടക്കം. പക്ഷെ ദൗർഭാഗ്യകരമെന്നു പറയാം ജീവിതമെന്താണെന്നും, ആരാണു് മനുഷ്യനെനും നിർവചിക്കുന്നിടത്തു തന്നെ ഭൂരിഭാഗത്തിനും അബദ്ധം സംഭവിക്കുകയാണ്. പുനർജന്മങ്ങളിലൂടെ മുജ്ജന്മ പാപമോ സുകൃതമോ അനുഭവിക്കാനുള്ളതെന്നും, വിശ്വാസം കൊണ്ട് ജന്മപാപം കഴുകിക്കളയുവാനുള്ള അവസരമെന്നും, പരമാവധി ആസ്വദിച്ചു കൊണ്ട് മരണത്തോടെ അവസാനിക്കാൻ പോകുന്ന പ്രഹസനമെന്നും എല്ലാം ജീവിതത്തെ പലരും വ്യാഖ്യാനിക്കാൻ ശ്രമിച്ചു.എന്നാൽ ജീവിത

ത്തെ കുറിച്ചും ജീവിത ലക്ഷ്യത്തെ കുറിച്ചും കൃത്യവും വ്യക്തവുമായ ഉത്തരം നൽകുന്ന ആദർശ സംഹിതയാണ് ഇസ്‌ലാം.

മറ്റു ജീവജാലങ്ങളിൽ നിന്ന് വ്യത്യസ്തമായി സത്യവും അസത്യവും തിരിച്ചറിയാനുള്ള വിവേചനബുദ്ധിയും, തെറ്റും ശരിയും ഒരു പോലെ പ്രവർത്തിക്കാനുള്ള സ്വാതന്ത്ര്യവും നൽകപ്പെട്ട, പടച്ചവന്റെ സവിശേഷ സൃഷ്ടിയാണ് മനുഷ്യൻ. വിശ്വാസവും കർമ്മങ്ങളും കൊണ്ട് ഉന്നതനോ നികൃഷ്ടനോ ആകാൻ കഴിവുള്ളവൻ, വിമലീകരണത്തിലൂടെ ശാശ്വത സ്വർഗം ലഭിക്കാൻ പോകുന്ന ഭാഗ്യവാൻ, അല്ലെങ്കിൽ മലിനീകരണത്തിലൂടെ ശാശ്വത നരകം ലഭിക്കാൻ പോകുന്ന നിർഭാഗ്യവാൻ, അതാണ് മനുഷ്യൻ. മനുഷ്യ ജീവിതത്തിലെ ഏറ്റവും വലിയ പ്രതിസന്ധിയാണ് മരണം... മരണമെന്ന യാഥാർത്ഥ്യത്തിന് മുമ്പിൽ പകച്ചു നിൽക്കാത്തവർ ആരാണുണ്ടാവുക..? പണവും സൗകര്യവും അധികാരവും ഉണ്ടായിരുന്നാലും മരണം കടന്നു വരിക തന്നെ ചെയ്യും. മരണത്തോടെ അവസാനിക്കാത്ത അനന്തവും അനശ്വരവുമായ ഒരു ജീവിതത്തിലേക്കുള്ള പ്രവേശിക മാത്രമാണ് ഇഹലോക ജീവിതം എന്നതാണ് ഇസ്‌ലാമിന്റെ കാഴ്ചപ്പാട്.

- അപ്പോൾ നാം നിങ്ങളെ വൃഥാ സൃഷ്ടിച്ചതാണെന്നും, നമ്മുടെ അടുക്കലേക്ക് നിങ്ങൾ മടക്കപ്പെടുകയില്ലെന്നും നിങ്ങൾ കണക്കാക്കിയിരിക്കുകയാണോ? (ഖുർആൻ23:115)
- നിങ്ങളിൽ ആരാണ് കൂടുതൽ നന്നായി പ്രവർത്തിക്കുന്നവൻ എന്ന് പരീക്ഷിക്കുവാൻ വേണ്ടി മരണവും ജീവിതവും സൃഷ്ടിച്ചവനാകുന്നു...(ഖുർആൻ67:2)
- അപ്പോൾ ആർ ഒരു അണുവിന്റെ തൂക്കം നൻമ ചെയ്തിരുന്നുവോ അവനത് കാണും.ആർ ഒരു അണുവിന്റെ തൂക്കം തിൻമ ചെയ്തിരുന്നുവോ അവൻ അതും കാണും. (ഖുർആൻ 99:7,8)
- ...ഐഹികജീവിതം ഒരു താൽക്കാലിക വിഭവം മാത്രമാണ്. തീർച്ചയായും പരലോകം തന്നെയാണ് സ്ഥിരവാസത്തിനുള്ള ഭവനം. (ഖുർആൻ 40:39)
- വല്ലവനും പരലോകത്തെ കൃഷിയാണ് ഉദ്ദേശിക്കുന്നതെങ്കിൽ അവന്റെ കൃഷിയിൽ നാം അവന് വർദ്ധന നൽകുന്നതാണ്. വല്ലവനും ഇഹലോകത്തെ കൃഷിയാണ് ഉദ്ദേശിക്കുന്നതെങ്കിൽ നാം അവന് അതിൽ നിന്ന് നൽകുന്നതാണ്.അവന് പരലോകത്ത് യാതൊരു വിഹിതവും ഉണ്ടായിരിക്കുന്നതല്ല. (ഖുർആൻ 42:20)

ആരാണ് മനുഷ്യൻ എന്ന ചോദ്യത്തിനും വിശുദ്ധ ഖുർആൻ തൃപ്തികരമായ ഉത്തരം നൽകുന്നു.

- ❏ കുടിച്ചേർന്നുണ്ടായ ഒരു ബീജത്തിൽ നിന്ന് തീർച്ചയായും നാം മനുഷ്യനെ സൃഷ്ടിച്ചിരിക്കുന്നു. നാം അവനെ പരീക്ഷിക്കുവാനായിട്ട്. അങ്ങനെ അവനെ നാം കേൾവിയുള്ളവനും കാഴ്ചയുള്ളവനുമാക്കിയിരിക്കുന്നു. തീർച്ചയായും നാം അവന് വഴി കാണിച്ചുകൊടുത്തിരിക്കുന്നു. എന്നിട്ട് ഒന്നുകിൽ അവൻ നന്ദിയുള്ളവനാകുന്നു. അല്ലെങ്കിൽ നന്ദികെട്ടവനാകുന്നു. (ഖുർആൻ 76:2,3)
- ❏ എന്നാൽ നിർഭാഗ്യമടഞ്ഞവരാകട്ടെ അവർ നരകത്തിലായിരിക്കും. (ഖുർആൻ 11:106)
- ❏ എന്നാൽ സൗഭാഗ്യം സിദ്ധിച്ചവരാകട്ടെ, അവർ സ്വർഗത്തിലായിരിക്കും. (ഖുർആൻ 11:108)

മരണത്തോടെ എല്ലാം അവസാനിക്കുന്നുവെങ്കിൽ ...?



നീതി ലഭിക്കാത്ത പാവങ്ങൾക്ക് എവിടെ നീതിലഭിക്കും ?
 ജനിക്കും മുമ്പേ മരിച്ച് പോയവർക്ക് ആർ ജീവതം നൽകും ?
 രോഗത്തിൽ ജനിച്ച് രോഗത്തിൽ തന്നെ മരിച്ച് പോയവർക്ക് സുഖജീവിതം എവിടെ ലഭിക്കും ?
 സമൂഹത്തിന് വേണ്ടി ജീവിച്ച്, അവർക്ക് വേണ്ടിത്തന്നെ മരിക്കുകയും ചെയ്തവർ എന്ത് നേടി ?
 എന്തിന് ജീവിതത്തിൽ നന്മ മാത്രം കൊണ്ടു നടക്കണം ?
 തിന്മകളിൽ നിന്നും കുറുകൃത്യങ്ങളിൽ നിന്നും എന്തിന് മാറി നിൽക്കണം ?
 പിടികിട്ടാത്ത കുറുവാളികൾക്ക് ആർ ശിക്ഷ നൽകും ?
 കണ്ണും കരളുമായിരുന്ന പിഞ്ചോമനകൾ നഷ്ടപ്പെട്ട മാതാപിതാക്കൾക്ക് അവരെ തിരിച്ച് നൽകാൻ ആർക്ക് കഴിയും ?
 ധീരരക്തസാക്ഷികൾ എന്താണ് മരണം കൊണ്ട് നേടിയത് ?



ദൈവമുണ്ടോ..?

ഇരുമ്പു സാമഗ്രികൾക്കു മുകളിൽ കൊടും കാററിച്ചാൽ യാദൃശ്ചി കമായി ഒരു വിമാനം ഉണ്ടാകുമോ..? കാട്ടിലെ മരം ഒഴുകി വന്ന്, താനേ ഒരു കപ്പൽ ഉണ്ടാവുമോ..? കുരങ്ങന്റെ കയ്യിൽ പേന നൽകിയാൽ, ഒരു മഹാകാവ്യം രൂപം കൊള്ളുമോ..?

എങ്കിൽ പിന്നെ... അനന്തവും അജ്ഞാതവും അവർണ്ണനീയവുമായ ഈ മഹാപ്രപഞ്ചവും, കത്തിജ്വലിക്കുന്ന സൂര്യനും, തൊട്ടിൽ പോലെ സൂരക്ഷിതമായ ഭൂമിയും, അമ്പരപ്പിക്കുന്ന ജൈവ വൈവിധ്യങ്ങളും, അത്ഭുതങ്ങളുടെ അത്ഭുതമായ മനുഷ്യനും, വിശ്രമമില്ലാതെ മിടിക്കുന്ന നമ്മുടെ ഹൃദയവും, അതീവ സങ്കീർണ്ണമായ ജീവകോശങ്ങളും, എല്ലാം.. എല്ലാം... യാദൃശ്ചികമായി, സ്വയം രൂപപ്പെട്ടു എന്നും, എങ്ങിനെയൊക്കെയോ, എല്ലാം സംഭവിക്കുന്നുവെന്നും, യാതൊരു ബുദ്ധിയും ഇവക്ക് പിന്നിൽ പ്രവർത്തിക്കുന്നില്ല എന്നും വിവേകമുള്ളവർ വാദിക്കുമോ..?

13.73 ബില്ല്യൺ വർഷത്തെ പഴക്കമുണ്ടെന്ന് വിശ്വസിക്കപ്പെടുന്ന, ഇതുവരെ കണ്ടെത്തിയ പ്രപഞ്ചത്തിന്റെ അറ്റം, ഭൂമിയിൽ നിന്ന് 4650 കോടി പ്രകാശ വർഷം അകലെയാണ് എന്നറിയുമ്പോഴാണ് പ്രപഞ്ചത്തിന്റെ വിശാലതയും സങ്കീർണതയും നമുക്ക് ബോധ്യപ്പെടുക.

ഭൂമിയിൽ നിന്ന് 149.6 മില്ല്യൺ കിലോമീറ്റർ അകലെയായിട്ടു പോലും നമുക്ക് സഹിക്കാനാവാത്ത ചൂട് നൽകുന്ന സൂര്യൻ. ഭൂമിയുടെ 13 ലക്ഷം ഇരട്ടി വലിപ്പമുണ്ടത്രെ സൂര്യൻ. മണിക്കൂറിൽ 1669 കിലോമീറ്റർ വേഗതയിൽ സ്വയം കറങ്ങുമ്പോൾ തന്നെ, ഒരു സെക്കന്റിൽ 30 കിലോമീറ്റർ വേഗതയിൽ സൂര്യനെ ചുറ്റുകയാണ് ഭൂമി. ഭൂമിയുടെ കറക്കം നിലച്ചുപോയാൽ ദിവസങ്ങൾക്കകം ജീവജാലങ്ങൾ നശിച്ച് പോകും. 20 ലക്ഷം മുതൽ 10 കോടി വരെ സസ്യ-ജന്തു ജാലങ്ങൾ ഭൂമിയിൽ ഉണ്ടെന്ന് കണക്കാക്കപ്പെടുന്നു. 500 രൂപയിൽ താഴെ മാത്രം വില വരുന്ന രാസപദാർത്ഥങ്ങൾ കൊണ്ടാണ് മനുഷ്യ ശരീരം നിർമ്മിച്ചിട്ടുള്ളത്. നമ്മുടെ ശരീരത്തിന്റെ 80 % വും ജലമാണത്രെ. ഓരോ മിനുട്ടിലും 750 മില്ല്യീ ലിറ്റർ രക്തം തലച്ചോറിലൂടെ കടന്ന് പോകുന്നു. 10


സെക്കന്റ് രക്തയോട്ടം നിലച്ചാൽ നമ്മുടെ ബോധം നഷ്ടമാകും. മസ്തിഷ്കത്തിലെ രക്തക്കുഴലുകൾക്ക് മാത്രം 1,50,000 കിലോ മീറ്റർ നീളമുണ്ട്. ഹൃദയം പമ്പ് ചെയ്യുന്ന രക്തം ഒരു ദിവസം 19000 കിലോമീറ്റർ സഞ്ചരിക്കുന്നു. ഹൃദയം ഒരു വർഷം 10 ലക്ഷം ബാരൽ രക്തം പമ്പ് ചെയ്യുന്നു. 20 കിലോമീറ്റർ കാർ ഓടിക്കുന്നതിനുള്ള ഊർജ്ജം ഒരു ദിവസം ഹൃദയം ഉത്പാദിപ്പിക്കുന്നു. ഈ വാചകം വായിച്ച് തീരും മുൻപ് നിങ്ങളുടെ ശരീരത്തിൽ 10 കോടി കോശങ്ങൾ മരിക്കുകയും പകരം പുതിയവ നിർമ്മിക്കപ്പെടുകയും ചെയ്യുന്നു. ചുരുക്കിപ്പറഞ്ഞാൽ, പ്രപഞ്ചത്തിലെ അതിസൂക്ഷ്മ കണിക മുതൽ ഭീമാകാരമായ നക്ഷത്ര സമൂഹങ്ങൾ വരെ പഠന വിധേയമാക്കുമ്പോൾ ഒരു സ്രഷ്ടാവിന്റെ സാന്നിധ്യം നമുക്ക് ബോധ്യപ്പെടാതിരിക്കില്ല, ബുദ്ധിയില്ലാത്തവർക്കല്ലാതെ ദൈവത്തെ നിഷേധിക്കാനാവില്ല എന്നതാണ് യാഥാർത്ഥ്യം. ഒരു തുള്ളി വെള്ളം പോലും സൃഷ്ടിക്കാൻ കഴിയാത്തവർ, ഒരു മൊട്ടുസൂചിപോലും തനിയെ ഉണ്ടാവുകയില്ലെന്നറിയുന്നവർ, അവരും അവരടങ്ങുന്ന പ്രപഞ്ചവും തനിയെ ഉണ്ടായി എന്ന് പറയുന്നത് എത്രമാത്രം അപഹാസ്യം! ഒരു തുള്ളി ഇന്ദ്രിയത്തിൽ നിന്നും, ഒരു കോശത്തിൽ നിന്നും തുടങ്ങി അനേകായിരം വിവിധ സ്വഭാവങ്ങളുള്ള കോശങ്ങളിലേക്കുള്ള വളർച്ചയിൽ, സങ്കല്പങ്ങൾക്കതീതമായ വ്യാപ്തിയും വേഗവുമുള്ള ഗ്രഹങ്ങളിൽ, നിസാര ജീവികളായ തേനീച്ചയുടേയും ഉറുമിന്റേയും പോലും പ്രവർത്തന വൈദഗ്ദ്ധ്യങ്ങളിൽ, കടലിന്റെ അഗാധതയിലുള്ള മത്സ്യങ്ങളുടെ ഉപജീവനത്തിൽ, കാറ്റിലും, മഴയിലും, വെയിലിലും, മാറിമാറി വരുന്ന രാപ്പകലുകളിലും ഋതുഭേദങ്ങളിലും ഒരു സ്രഷ്ടാവിന്റെ വൈഭവം കാണാൻ കഴിയാത്തവർ കണ്ണടച്ചിരുട്ടാക്കുകയല്ലേ?

■ ആകാശഭൂമികളുടെ സൃഷ്ടിപ്പിലും, രാപകലുകളുടെ മാറ്റത്തിലും, മനുഷ്യർക്ക് ഉപകാരമുള്ള വസ്തുക്കളുമായി കടലിലൂടെ സഞ്ചരിക്കുന്ന കപ്പലിലും, ആകാശത്ത് നിന്ന് അല്ലാഹു മഴ ചൊരിഞ്ഞു തന്നിട്ട് നിർജീവാവസ്ഥയ്ക്കു ശേഷം ഭൂമിക്ക് അതു മുഖേന ജീവൻ നൽകിയതിലും, ഭൂമിയിൽ എല്ലാതരം ജന്തുവർഗങ്ങളെയും വ്യാപിപ്പിച്ചതിലും, കാറ്റുകളുടെ ഗതിക്രമത്തിലും, ആകാശഭൂമികൾക്കിടയിലൂടെ നിയന്ത്രിച്ച് നയിക്കപ്പെടുന്ന മേഘത്തിലും ചിന്തിക്കുന്ന ജനങ്ങൾക്ക് പല ദൃഷ്ടാന്തങ്ങളുമുണ്ട്; തീർച്ച. (വിശുദ്ധ ഖുർആൻ: 2:164)

ദൈവിക നിയമങ്ങൾ മനുഷ്യനു ആവശ്യമുണ്ടോ.

തെറ്റു ചെയ്യുന്നവർക്ക് അവരുടെതായ ന്യായീകരണങ്ങളുണ്ട്. സ്ത്രീ ധനം വാങ്ങുന്നവർക്ക്, മദ്യം കഴിക്കുന്നവർക്ക്, പലിശക്ക് പണം നൽകുന്നവർക്ക്, ആത്മഹത്യ ചെയ്യുന്നവർക്ക് എന്തിനേറെ സ്വന്തം മക്കളെ ഗർഭപാത്രത്തിൽ വെച്ചു തന്നെ കൊലചെയ്യുന്നവർക്ക് പോലും അവരവരുടെ ന്യായങ്ങളും, കാരണങ്ങളും ബോധിപ്പിക്കാനുണ്ട്. ഇവിടെയാണ് നൻമ തിൻമകൾ മനുഷ്യന് സ്വയം തീരുമാനിക്കാനാവില്ലെന്ന സത്യം നാം തിരിച്ചറിയേണ്ടത്. ഹൃദയ മിടിപ്പുകളെ നിയന്ത്രിക്കുന്നവന്നു മാത്രമേ ഹൃദയവികാരങ്ങളെ ശമിപ്പിക്കുന്ന നിയമങ്ങൾ നൽകാനാവൂ എന്നും മസ്തിഷ്കത്തിലെ നാഡീവ്യൂഹങ്ങളെ വ്യവസ്ഥപ്പെടുത്തിയവന്നു മാത്രമേ നമ്മുടെ ചിന്തയേയും ബുദ്ധിയെയും തൃപ്തിപ്പെടുത്തുന്ന നിയമങ്ങൾ നൽകാനാവൂ എന്നും ആത്മാവിനെ നൽകിയവന് മാത്രമേ ആത്മീയ നിയമങ്ങൾ സൃഷ്ടിക്കാനാവൂ എന്നും നമുക്ക് ബോധ്യത ഉണ്ടാകണം. അതോടൊപ്പം തന്നെ, സ്വന്തം താൽപര്യങ്ങൾക്കു വേണ്ടി വേദഗ്രന്ഥങ്ങളിലും മത നിയമങ്ങളിലും വെള്ളം ചേർക്കുന്ന പുരോഹിതൻമാർക്കോ, മദ്യവും, വ്യഭിചാരവും, ചൂതാട്ടവും വരുമാന മാർഗമായി കാണുന്ന സർക്കാരുകൾക്കോ സമൂഹത്തിന്റെ പുതിയ തലമുറയെ പോലും നിയന്ത്രിക്കാനാവാത്ത സാമൂഹ്യ പരിഷ്കർത്താക്കൾക്കോ, ഒരു നൂററാണ്ടു പോലും ആയുസ്സെത്തുന്നതിനു മുമ്പ് തകർന്നടിഞ്ഞ ‘ഇസ’ങ്ങൾക്കോ ലോകാവസാനം വരെയുള്ള മനുഷ്യന്റെ പ്രശ്നങ്ങൾ പരിഹരിക്കുന്നതിനോ ജീവിതത്തിന്റെ മുഴുവൻ മേഖലയിലേക്കുമുള്ള ധാർമ്മിക സദാചാര നിയമങ്ങൾ നിർദ്ദേശിച്ചു നൽകുന്നതിനോ സാധ്യമല്ലെന്ന സത്യവും നാം മനസ്സിലാക്കണം.

പ്രപഞ്ചത്തിലെ സകല ചരാചരങ്ങളെയും സൃഷ്ടിക്കുകയും അവയോരോന്നിനും അവയുടെ പ്രകൃതം നൽകുകയും ചെയ്ത സ്രഷ്ടാവ്, മനുഷ്യർക്കു നൽകിയ മാർഗദർശനമാണ് ഇസ്മാ.ഓരോ കാലഘട്ടങ്ങളിലും പ്രവാചകൻമാരിലൂടെയും, വേദഗ്രന്ഥങ്ങളിലൂടെയും മനുഷ്യ മനസ്സുകളെ സംസ്കരിക്കുന്ന നിയമങ്ങൾ അവതീർന്നുമായി. ദൈവിക മാർഗദർശനങ്ങളുടെ ജീവിക്കുന്ന പതിപ്പുകളായി പ്രവാചകർ സമൂഹത്തിനു മാതൃക കാണിച്ചു. യേശു ക്രിസ്തുവിനു മുമ്പ് ക്രിസ്തുമതമില്ല, ശ്രീബുദ്ധന് മുമ്പ് ബുദ്ധമതമില്ല, ആചാര്യൻമാർക്ക് മുൻപ് ഹിന്ദു മതവുമില്ല. എന്നാൽ ഇസ്മാമാകട്ടെ ലോകത്ത് പിറന്നു വീണ ഒന്നാമത്തെ മനുഷ്യൻ മുതൽ, ലോകാവസാനത്തിനു മുൻപ് ജനിക്കാനിരിക്കുന്ന അവസാന മനുഷ്യൻ വരെയുള്ളവരുടെ മതമാണ്. സമ്പൂർണ്ണ ദൈവിക ദർശനമാണ് ഇസ്മാ. കാലഘട്ടത്തിന്റെ ആവശ്യങ്ങളെ പൂർത്തീകരിക്കുന്ന ആദർശമാണ് ഇസ്മാ. ഇസ്മാമിക തത്വസംഹിതകളിൽ എന്തെങ്കിലും ന്യൂനതകൾ ചൂണ്ടിക്കാണിക്കാൻ ഇന്നേ വരെ ഒരാൾക്കും



സാധ്യമായിട്ടില്ല. സമ്പൂർണ്ണ നീതിയുടെ ആദർശമാണ് ഇസ്‌ലാം. രാജാവിനും പ്രജക്കും ഇസ്‌ലാമിൽ ഒരേ നിയമങ്ങൾ മാത്രം. മനുഷ്യരുടെ കൈകടത്തലുകൾക്ക് വിധേയമാകാതെ, അല്ലാഹു തന്നെ സംരക്ഷണം ഏറ്റെടുത്ത വിശുദ്ധ വേദഗ്രന്ഥമാണ് ഖുർആൻ.

മനുഷ്യർക്ക് മുഴുവൻ കാര്യങ്ങളുമായും ഹൃദയങ്ങളിലെ വേദനകൾക്കും ജീവിത പ്രതിസന്ധികൾക്കും പരിഹാരമായും അവതരിപ്പിക്കപ്പെട്ട ഈ ദൈവിക മാർഗദർശനത്തിൽ നിന്ന് തെറ്റിപ്പോയപ്പോൾ മത വിശ്വാസം വികൃതമാക്കപ്പെട്ടു. ഒരു മതത്തിന് പകരം പുരോഹിതൻമാർ സ്വേഛ പ്രകാരം മതങ്ങളുണ്ടാക്കി. പുരോഹിതൻമാർ ചൂഷണത്തിന്റെ ആൾ രൂപങ്ങളായി. ദൈവം അല്ലാത്തവർ, ലൈംഗികാവയവങ്ങൾ മുതൽ നിസ്സാര ജീവികൾ വരെ ആരാധിക്കപ്പെട്ടു. പൈശാചിക പ്രേരണയാൽ സ്വന്തം മക്കളെ ബലി നൽകുന്ന അവസ്ഥയുണ്ടായി. മത വിശ്വാസം വമ്പൻ വ്യവസായമായി മാറി; എന്തിനും ഏതിനും പണം എന്ന ദുരവസ്ഥ. മതത്തിന്റെ പേരിൽ പുതിയ ആചാരങ്ങൾ രൂപപ്പെട്ടു. വർഗ്ഗീയതയും തീവ്രവാദവും മതത്തിന്റെ പേരിൽ പ്രചരിക്കപ്പെട്ടു.

- ...എന്നിട്ട് എന്റെ പക്കൽ നിന്നുള്ള മാർഗദർശനം നിങ്ങൾക്ക് വന്നെത്തുമ്പോൾ എന്റെ ആ മാർഗദർശനം പിൻപറ്റുന്നവരാലോ അവർക്ക് ഭയപ്പെടേണ്ടതില്ല. അവർ ദുഃഖിക്കേണ്ടിവരികയുമില്ല (വിശുദ്ധ ഖുർആൻ: 2:38)
- ഇസ്‌ലാം (ദൈവത്തിനുള്ള ആത്മാർപ്പണം) അല്ലാത്തതിനെ ആരെങ്കിലും മതമായി ആഗ്രഹിക്കുന്ന പക്ഷം അത് അവനിൽ നിന്ന് ഒരിക്കലും സ്വീകരിക്കപ്പെടുന്നതല്ല. പരലോകത്തിൽ അവൻ നഷ്ടക്കാരിൽ പെട്ടവനുമായിരിക്കും. (വിശുദ്ധ ഖുർആൻ: 3:85.)

വിശുദ്ധ ഖുർആൻ മാനവർക്ക് മാർഗദർശിപം

എത്ര എത്ര ഗ്രന്ഥങ്ങളാണ് മനുഷ്യ സമൂഹത്തിനായി അവതരിപ്പിക്കപ്പെട്ടത്. എല്ലാത്തിൽ നിന്നും വ്യതിരിക്തമായ ഒരു സവിശേഷ ഗ്രന്ഥമാണ് വിശുദ്ധ ഖുർആൻ. മനുഷ്യന്റെ കൈകടത്തലുകളില്ലാതെ, അവതരിപ്പിച്ച അതേ രൂപത്തിൽ നിലനിൽക്കുന്ന, ദൈവികമെന്ന് സ്വയം അവകാശപ്പെടുന്ന ഏക വേദഗ്രന്ഥമാണ് വിശുദ്ധ ഖുർആൻ.

- തീർച്ചയായും നാം ആ ഉദ്ബോധനം അവതരിപ്പിച്ചത്. തീർച്ചയായും നാം അതിനെ കാത്തുസൂക്ഷിക്കുന്നതുമാണ്. (വിശുദ്ധ ഖുർആൻ: 15:9)

ഖൂർആൻ നൻമയാണെന്നു പറഞ്ഞ ഏതെങ്കിലും കാര്യം തിൻമയാണെന്നോ, തിൻമയാണെന്നു പറഞ്ഞ കാര്യം നൻമയാണെന്നോ ഇന്നേ വരെ തെളിയിക്കപ്പെട്ടിട്ടില്ല. ജീവിതത്തിന്റെ എല്ലാ സാഹചര്യങ്ങളിലും പ്രായോഗികമായ നിയമ നിർദ്ദേശങ്ങളാണ് ഖൂർആൻ മുന്നോട്ട് വെക്കുന്നത്.

■ തീർച്ചയായും ഈ ഖൂർആൻ ഏറ്റവും ശരിയായതിലേക്ക് വഴി കാണിക്കുകയും, സൽകർമ്മങ്ങൾ പ്രവർത്തിക്കുന്ന സത്യവിശ്വാസികൾക്ക് വലിയ പ്രതിഫലമുണ്ട് എന്ന സന്തോഷവാർത്ത അറിയിക്കുകയും ചെയ്യുന്നു.
(വിശുദ്ധ ഖൂർആൻ: 17:9)

ഖൂർആൻ പ്രതിപാദിക്കുന്ന ചരിത്രസംഭവങ്ങൾ സത്യസന്ധവും കലർപ്പില്ലാത്തതുമാണ്. 1400 വർഷങ്ങൾ പിന്നിടുമ്പോഴും അറബി ഭാഷയിലെ ഏറ്റവും ഉന്നത നിലവാരം പുലർത്തുന്ന സാഹിത്യ ഗ്രന്ഥമാണ് ഖൂർആൻ. ഖൂർആനിലെ പ്രവചനങ്ങൾ അക്ഷരപ്രതി പുലർന്നതിനു ചരിത്രം സാക്ഷിയാണ്. പുലരാനിരിക്കുന്ന പ്രവചനങ്ങൾ സംഭവിക്കുക തന്നെ ചെയ്യും. 23 വർഷങ്ങൾക്കിടയിൽ, പല ഘട്ടങ്ങളിലായി വ്യത്യസ്ത സാഹചര്യങ്ങളിൽ അവതരിപ്പിക്കപ്പെട്ടിട്ടും ഖൂർആനിൽ യാതൊരു അബദ്ധങ്ങളില്ലെന്നു മാത്രമല്ല, 1500 വർഷം മുൻപ് ശാസ്ത്ര ലോകത്ത് നിലനിന്നിരുന്ന അബദ്ധ ജഡിലമായ ആശയങ്ങളിലൊന്നുപോലും ഖൂർആനിൽ ഇടം പിടിച്ചിട്ടുമില്ല. ആധുനിക ശാസ്ത്രത്തിന്റെ തെളിയിക്കപ്പെട്ട ശാസ്ത്ര സത്യങ്ങളുമായി ഏറ്റുമുട്ടുന്ന ഒരു പരാമർശം പോലും ഖൂർആനിൽ ഇല്ല.

■ അവർ ഖൂർആനെപ്പറ്റി ചിന്തിക്കുന്നില്ലേ? അത് അല്ലാഹു അല്ലാത്തവരുടെ പക്കൽ നിന്നുള്ളതായിരു നെങ്കിൽ അവരതിൽ ധാരാളം വൈരുദ്ധ്യം കണ്ടെത്തുമായിരുന്നു.
(വിശുദ്ധ ഖൂർആൻ: 4:82)

ഏതൊരു വ്യക്തിയിലൂടെയാണോ ഖൂർആൻ അവതരിപ്പിക്കപ്പെട്ടത് അദ്ദേഹം മാന്യനും സത്യസന്ധനും ശത്രുക്കൾ പോലും അംഗീകരിച്ച വ്യക്തിത്വവുമായിരുന്നു...

■ തീർച്ചയായും നിങ്ങൾക്ക് അല്ലാഹുവിന്റെ ദൂതനിൽ ഉത്തമമായ മാതൃകയുണ്ട്. അതായത് അല്ലാഹുവെയും അന്ത്യദിനത്തെയും പ്രതീക്ഷിച്ചു കൊണ്ടിരിക്കുകയും, അല്ലാഹുവെ ധാരാളമായി ഓർമ്മിക്കുകയും ചെയ്തു വരുന്നവർക്ക് .
(വിശുദ്ധ ഖൂർആൻ: 33:21)

വിശുദ്ധ ബുർആനിന് തുല്യമായ ഒരു അദ്ധ്യായമെങ്കിലും കൊണ്ടു വരാനുള്ള ബുർആനിന്റെ വെല്ലുവിളിക്ക് 1400 വർഷങ്ങളായി ഉത്തരം നൽകപ്പെട്ടിട്ടില്ല...

■ (നബിയേ,) പറയുക: ഈ ബുർആൻ പോലൊന്ന് കൊണ്ട് വരുന്നതിനായി മനുഷ്യരും ജിന്നുകളും ഒന്നിച്ചുചേർന്നാലും തീർച്ചയായും അതുപോലൊന്ന് അവർ കൊണ്ട് വരികയില്ല. അവരിൽ ചിലർ ചിലർക്ക് പിന്തുണ നൽകുന്നതായാൽ പോലും. (വിശുദ്ധ ബുർആൻ: 17:88)

ബുർആൻ ദൈവികം തന്നെ


■ നിന്റെ നാഥൻ തേനീച്ചയ്ക്ക് ഇപ്രകാരം ബോധനം നൽകുകയും ചെയ്തിരിക്കുന്നു: മലകളിലും മരങ്ങളിലും മനുഷ്യർ കെട്ടിയുയർത്തുന്നവയിലും നീ പാർപ്പിടങ്ങളുണ്ടാക്കിക്കൊള്ളുക. പിന്നെ എല്ലാതരം ഫലങ്ങളിൽ നിന്നും നീ ഭക്ഷിച്ച് കൊള്ളുക. എന്നിട്ട് നിന്റെരക്ഷിതാവ് സൗകര്യപ്രദമായി ഒരുകിത്തന്നിട്ടുള്ള മാർഗങ്ങളിൽ നീ പ്രവേശിച്ച് കൊള്ളുക. അവയുടെ ഉദരങ്ങളിൽ നിന്ന് വ്യത്യസ്ത വർണങ്ങളുള്ള പാനീയംപുറത്ത് വരുന്നു. അതിൽ മനുഷ്യർക്ക് രോഗശമനം ഉണ്ട്.ചിന്തിക്കുന്ന ആളുകൾക്ക് തീർച്ചയായും അതിൽ ദൃഷ്ടാന്തമുണ്ട്. (വിശുദ്ധ ബുർആൻ: 15:68,69)



തേനീച്ചകളെ കുറിച്ച് വിവരിക്കുന്ന മേൽ വചനങ്ങളിൽ അവയെക്കുറിച്ച് സ്ത്രീലിംഗ രൂപമാണ് ഉപയോഗിക്കുന്നത്. ക്രിയാപദത്തിന്റെ (Verb) ഘടന നോക്കി കർത്താവ് (subject) സ്ത്രീയോ പുരുഷനോഎന്ന് തിരിച്ചറിയാൻ അറബി ഭാഷയിൽ സാധ്യമാവും.തേനീച്ചക്കൂട്ടിലെ ഏതാണ്ടെല്ലാ ജോലികളും നിർവ്വഹിക്കുന്നത് പെൺ തേനീച്ചകളാണെന്ന് കണ്ടെത്തിയത് 1973 ൽ, കാൾ വോൺ ഫ്രിസ്ക് എന്ന ജർമ്മൻ ശാസ്ത്രജ്ഞനായിരുന്നു. തേനീച്ചകളെ കുറിച്ചുള്ള പഠനം അദ്ദേഹത്തിന് നൊബേൽ സമ്മാനം നേടിക്കൊടുത്തു.

പർവ്വതങ്ങളെ ആണികളാക്കി എന്ന പ്രയോഗം.

അടുത്ത കാലത്ത് മാത്രമാണ് പർവ്വതങ്ങൾക്ക് ആഴത്തിൽ വേരുകളുണ്ടെന്ന് കണ്ടെത്തിയത്. ഭൂമിയുടെ ഉപരിതല പാളികളെ ഇളകാതെ, പർവ്വതങ്ങൾ ആണികൾപോലെ സംരക്ഷിക്കുന്നു. 60 കിലോമീറ്റർ വരെ ആഴത്തിൽ പർവ്വതങ്ങൾക്ക് വേരുകളുണ്ടത്രെ...




..ഭൂമി നിങ്ങളെയും കൊണ്ട് ഇളകാതിരിക്കുവാനായി അതിൽ ഉറച്ചുനിൽക്കുന്ന പർവ്വതങ്ങൾ അവൻ സ്ഥാപിച്ചിരിക്കുന്നു. നിങ്ങൾക്ക് വഴി കണ്ടെത്തുവാൻ വേണ്ടി നദികളുംപാതകളും (അവൻ ഏർപ്പെടുത്തുകയും ചെയ്തിരിക്കുന്നു.) (വിശുദ്ധ ചുരുക്കം: 31:10)

ഭൂമിയെ നാം ഒരു വിരിപ്പാക്കിയില്ലേ? പർവ്വതങ്ങളെ ആണികളാക്കുകയും (ചെയ്തില്ലേ?) (വിശുദ്ധ ചുരുക്കം: 78:6,7)

സൂര്യനും ചന്ദ്രനും

സൂര്യനാണ് വെളിച്ചത്തിന്റെ സ്രോതസ്സെന്നും ചന്ദ്രൻ സൂര്യപ്രകാശം പ്രതിഫലിപ്പിക്കുക മാത്രമാണെന്നും കണ്ടെത്തിയത് ചുരുക്കത്തിന്റെ അവതരണത്തിന് നൂററാണ്ടുകൾക്ക് ശേഷമാണ്. ചുരുക്കത്തിൽ സൂര്യനെക്കുറിച്ച് പരാമർശിച്ചിടത്തെല്ലാം അത് പ്രകാശ സ്രോതസ്സാണെന്നും ചന്ദ്രനെപ്പറ്റി പറഞ്ഞിട



ഞെല്ലാം അത് കേവലമൊരു വെളിച്ചമാണെന്നും വ്യക്തമാക്കുന്നു.

ചന്ദ്രനെ അവിടെ ഒരു പ്രകാശമാക്കിയിരിക്കുന്നു. സൂര്യനെ ഒരു വിളക്കുമാക്കിയിരിക്കുന്നു. (വിശുദ്ധ ഖുർആൻ: 71:16)

ഖുർആനിന്റെ വിശദീകരണവും ദൈവികം.

ദൈവിക ബോധനത്താൽ പ്രവാചകൻ നൽകിയ വാക്കാലുള്ള നിർദ്ദേശങ്ങളും പ്രവൃത്തികളും മൗനാനുവാദങ്ങളുമാണ് ഖുർആനിന്റെ വിശദീകരണമായ സുന്നത്ത്. ഖുർആനും സുന്നത്തിനും ഇസ്ലാമിൽ പ്രമാണമെന്ന നിലക്ക് ഒരേ സ്ഥാനമാണ് ഉള്ളത്. ഖുർആൻ പോലെ അതിന്റെ വിശദീകരണമായ സുന്നത്തും മനുഷ്യരുടെ കൈകടത്തലുകളിൽ നിന്ന് മുക്തമായി സംരക്ഷിക്കപ്പെടുന്നു. ദുർവ്യാഖ്യാനത്തിന് പഴുതു കളില്ലാത്ത വേദഗ്രന്ഥമാണ് വിശുദ്ധ ഖുർആൻ. ഖുർആനിന്റെ അവതരണത്തിനനുസരിച്ച് ജീവിതം ക്രമപ്പെടുത്തിയെടുത്ത, പ്രവാചകനിൽനിന്ന് നേരിട്ട് മതം പഠിച്ച, ഒരു മാതൃകാ സമൂഹവും ഖുർആനനോടൊപ്പം വളർന്നുവന്നു. ഖുർആനിന്റെ പ്രഥമ സംബോധിതരാണ് പ്രവാചക അനുചരൻമാരായ സ്വഹാബികൾ. ഇസ്ലാമിന്റെ ഉത്തമ തലമുറയായ സ്വഹാബത്ത് മനസ്സിലാക്കുകയും പ്രവർത്തിക്കുകയും ചെയ്തതിന് വിശുദ്ധമായ യാതൊരു കാര്യവും ഖുർആനിൽ നിന്ന് വ്യഖ്യാനിച്ചെടുക്കാവതല്ല.



തനിക്ക് സന്മാർഗം വ്യക്തമായിക്കഴിഞ്ഞ ശേഷവും ആരെങ്കിലും ദൈവദൂതനുമായി എതിർത്ത് നിൽക്കുകയും, സത്യവിശ്വാസികളുടേതല്ലാത്ത മാർഗം പിന്തുടരുകയും ചെയ്യുന്ന പക്ഷം അവൻ തിരിഞ്ഞ വഴിക്ക് തന്നെ നാം അവനെ തിരിച്ചുവിടുന്നതും, നരകത്തിലിട്ട് നാമവനെ കരിക്കുന്നതുമാണ്. അതത്രെ മോശമായ പര്യവസാനം! (വിശുദ്ധ ഖുർആൻ: 4:115)

അങ്ങനെ നാം അത് ഓതിത്തന്നാൽ ആ ഓത്ത് നീ പിന്തുടരുക. പിന്നീട് അത് വിവരിച്ചുതരലും നമ്മുടെ ബാധ്യതയാകുന്നു. (വിശുദ്ധ ചുർആൻ: 75:18,19)

മുഷ്ടി ചുരുട്ടി മുദ്രാവാക്യം വിളിക്കാനും, ഉദ്ദോഷിയൻ ആശയങ്ങൾ പ്രചരിപ്പിക്കാനും വേണമെങ്കിൽ നല്ലൊരു ആൾകൂട്ടത്തെ ഒപ്പിച്ചെടുക്കാനും എളുപ്പമാണ്. വിശുദ്ധ ചുർആനിന്റെ ഓരോ അക്ഷരവും ജീവിതത്തിൽ പകർത്തി, ചുർആനിന്റെ ആദർശം 100 % പ്രായോഗികമാണെന്ന് ലോകത്തിന് തെളിയിച്ച് കൊടുത്ത ഒരു മാതൃകാ സമൂഹത്തെ, കേവലം 23 വർഷങ്ങൾ കൊണ്ട് വാർത്തെടുക്കാനായി എന്നത് ചരിത്രത്തിൽ തുല്യതയില്ലാത്ത ഒരു മഹാ വിപ്ലവമായിരുന്നു. അതു കൊണ്ട്, പരീക്ഷിച്ചു വിജയിച്ച ഒരു ആദർശ സംഹിത എന്ന നിലക്ക് ഇസ്‌ലാമിന്റെയും വിശുദ്ധ ചുർആനിന്റെയും ആദർശം നിങ്ങൾക്ക് സഭയെ രൂപപ്പെടുത്താനും..

മനുഷ്യരേ, നിങ്ങളുടെ രക്ഷിതാവിങ്കൽ നിന്നുള്ള സദുപദേശവും, മനസ്സുകളിലുള്ള രോഗത്തിന് ശമനവും നിങ്ങൾക്കു വന്നുകിട്ടിയിരിക്കുന്നു. സത്യവിശ്വാസികൾക്ക് മാർഗദർശനവും കാര്യങ്ങളും (വന്നുകിട്ടിയിരിക്കുന്നു.) (വിശുദ്ധ ചുർആൻ: 10:57)

ആരോട് പ്രാർത്ഥിക്കണം?

കേരളത്തിന്റെ ഏതെങ്കിലും ഒരു പുഴയിൽ മുങ്ങിത്താഴുന്ന ഒരു യാത്രാവഞ്ചി... സഹായത്തിനും പ്രാർത്ഥനക്കുമായി എത്ര എത്ര വിളികളാണ് അതിൽ നിന്നുയരുക.

- മുഹമ്മദ് നബി...?
- യേശു ക്രിസ്തു..?
- ശ്രീകൃഷ്ണൻ..?
- ബീവി...? തങ്ങൾ..?
- ബാബ..? അമ്മ..? ജിന്..? മലക്ക്...?
- പുണ്യാളൻ..? പ്രവാചകൻമാർ..?
- മഹാത്മാക്കൾ..? മാലാഖമാർ..?

ഇവർക്കൊക്കും ദൈവത്തിന്റെ വിധിയെ തടഞ്ഞുനിർത്താനാവില്ല എന്നതാണ് യാഥാർത്ഥ്യം. പിന്നെയെന്തിന് നാം അവരോട് പ്രാർത്ഥിക്കണം.

(നബിയേ,) നിനക്ക് അല്ലാഹു വല്ല ദോഷവും വരുത്തിവെക്കുകയാണെങ്കിൽ അത് നീക്കം ചെയ്യുവാൻ അവനല്ലാതെ മറ്റാരുമില്ല. നിനക്ക് അവൻ വല്ല ഗുണവും വരുത്തുകയാണെ

കിലോ അവൻ ഏതൊരു കാര്യത്തിനും കഴിവുള്ളവനത്രെ.
(വിശുദ്ധ ചുർആൻ: 6:17)

അവർക്ക് നമ്മുടെഭാഷ പോലും അറിയില്ല.മുഹമ്മദ് നബി സംസ്കൃതം സംസാരിച്ചിട്ടുണ്ടോ..? യേശുക്രിസ്തു മലയാളം കേട്ടിട്ടുണ്ടാവുമോ..? ശ്രീകൃഷ്ണൻ അറബി പരിചയമുണ്ടോ..? നമ്മുടെ പ്രാർത്ഥന ഇവർക്ക് മനസ്സിലാവുമോ.

.....തീർച്ചയായും അല്ലാഹു മനസ്സുകളിലുള്ളത് അറിയുന്നവനാകുന്നു. (വിശുദ്ധ ചുർആൻ: 5:7)

പാപികളായ നാം എങ്ങിനെ ദൈവത്തോട് പ്രാർത്ഥിക്കും, ശുപാർശകരുണ്ടായാൽ പെട്ടെന്ന് കാര്യം സാധിക്കാമല്ലോ എന്നൊക്കെയാണ് ന്യായങ്ങൾ എങ്കിൽ, ഏററവും അറിയുന്ന ദൈവത്തിലേക്ക് മധ്യസ്ഥരും ശുപാർശകരും വേണ്ട എന്ന കാര്യം ഓർക്കുക, ചിന്തിക്കുക. നമ്മുടെ പ്രശ്നങ്ങൾ നമ്മേക്കാൾ അറിയുന്നവനിലേക്ക് പരിചയപ്പെടുത്തലുകൾ ആവശ്യമില്ലല്ലോ.

തീർച്ചയായും മനുഷ്യനെ നാം സൃഷ്ടിച്ചിരിക്കുന്നു. അവന്റെ മനസ്സ് മന്ത്രിച്ചു കൊണ്ടിരിക്കുന്നത് നാം അറിയുകയും ചെയ്യുന്നു. നാം (അവന്റെ) കണ്ഠനാഡിയെക്കാൾ അവനോട് അടുത്തവനും ആകുന്നു. (വിശുദ്ധ ചുർആൻ: 50:16)

സ്വന്തം പ്രശ്നങ്ങൾ പോലും പരിഹരിക്കാനാവാതെ മരിച്ചു പോയവരാണ് പല ദൈവങ്ങളും എന്നതാണ് യാഥാർത്ഥ്യം. സത്യസായിബാബ ഐ. സി. യു വിൽ കിടന്നപ്പോൾ ഭക്തന്മാർ ആരോടാണ് പ്രാർത്ഥിച്ചത് എന്ന ചോദ്യത്തിന് അവർക്ക് ഉത്തരമില്ലാതായത് അതു കൊണ്ടാണ്. മാത്രവുമല്ല വിളിച്ച് പ്രാർത്ഥിക്കപ്പെടുന്ന മഹത്തുക്കൾ നമ്മെ പോലുള്ള, പച്ച മനുഷ്യർ മാത്രമായിരുന്നു. മനുഷ്യൻ മനുഷ്യനോട് പ്രാർത്ഥിക്കുന്ന ദാരുണാവസ്ഥ കൂടിയാണ് ബഹുദൈവ വിശ്വാസത്തിന്റെ അനന്തരഫലം. മാത്രവുമല്ല നാളെ എന്ത് സംഭവിക്കുമെന്ന അറിവ് അല്ലാഹുവിന് മാത്രമാണ് ഉള്ളത്. അദ്യുശ്യം അറിയാത്ത മഹാത്മാക്കൾക്ക് നമ്മുടെ നാളെയുടെ പ്രശ്നങ്ങൾ പരിഹരിക്കാനാവുമെന്നത് മിഥ്യ ധാരണകൾ മാത്രമാണ്. അമാനുഷികതകളുള്ളവരോട് പ്രാർത്ഥിക്കാമെന്നതാണ് മറ്റൊരു ന്യായം. പ്രവാചകത്വത്തിന്റെ അടയാളങ്ങൾ മാത്രമാണ് അമാനുഷികതകൾ അഥവാ മുഅ്ജിസത്ത്. അവർ ഉദ്ദേശിക്കുമ്പോഴല്ല, ദൈവത്തിന്റെ വിധിക്കനുസൃതമായി മാത്രമേ അത്ഭുതങ്ങൾ സംഭവിക്കൂ. അമാനുഷികതകൾ പ്രാർത്ഥനക്ക് തെളിവെങ്കിൽ ജാലവിദ്യക്കാരോടും മാന്ത്രികരോടും നമുക്ക് പ്രാർത്ഥിക്കാമെന്ന് പറയേണ്ടിവരും.

അല്ലാഹുവിനെ അറിയുക

പ്രതിസന്ധികളുടെ ഒരുപാട് ചോദ്യങ്ങൾക്ക് ഉത്തരമാണ് ദൈവ വിശ്വാസം. രഹസ്യത്തിലും പരസ്യത്തിലും നന്മ കൊണ്ട് നടക്കാൻ കരുത്തുറ്റ ദൈവ വിശ്വാസം കൊണ്ട് സാധ്യമാകും. ഒറ്റപ്പെടലിന്റെ പ്രതിസന്ധിയിൽ തുണയും തണലുമാണ് ദൈവം. ഏതൊരു വിശ്വാസിയുടെ മനസ്സിലും അവൻ ആരാധിക്കുകയും പ്രാർത്ഥിക്കുകയും ചെയ്യുന്ന ദൈവങ്ങൾക്കപ്പുറം എല്ലാ വസ്തുക്കളെയും സൃഷ്ടിക്കുകയും പരിപാലിക്കുകയും ചെയ്യുന്ന ഒരുവനുണ്ടെന്ന വിശ്വാസമുണ്ട്. (സ്രഷ്ടാവും സംര



ക്ഷകനുമായ ആ പ്രപഞ്ചനാഥൻ ഇസ്‌ലാം പറയുന്ന പേരാണ് അല്ലാഹു. അല്ലാഹു എന്ന അറബി പദത്തിന് ആരാധനകൾ യഥാർത്ഥത്തിൽ അർഹിക്കുന്നവൻ എന്നാണ് അർത്ഥം. (സ്രഷ്ടാവ് മാത്രമാണ് ദൈവമെന്ന അറിവ് വിശ്വാസത്തിലെ ഒരുപാട് സങ്കീർണതകൾ പരിഹരിക്കുന്നുണ്ട്. ഒരു ദൈവം ഒരു ജനത എന്ന ഏകമാനവികതയുടെ സന്ദേശമാണ് ഏകദൈവവിശ്വാസം. ഏതെങ്കിലും ജാതിയുടേയോ, മതത്തിന്റേയോ, ദേശത്തിന്റേയോ വർഗത്തിന്റേയോ മാത്രമായ ദൈവത്തെയല്ല ഇസ്‌ലാം പരിചയപ്പെടുത്തുന്നത്. മാനസികവും ശാരീരികവുമായ നിർഭയത്വവും, അന്ധവിശ്വാസങ്ങളുടെ ചങ്ങലക്കെട്ടിൽ നിന്ന് മോചനവും, പൗരോഹിത്യത്തിന്റെ കെട്ടുപാടുകളിൽ നിന്ന് രക്ഷയും കർമ്മങ്ങൾക്ക് സമ്പൂർണ്ണ പ്രതിഫലവും ശാശ്വതമായ സ്വർഗ്ഗ വാസത്തിന് നിമിത്തവുമാകുന്ന ആദർശമാണ് ഏകദൈവ വിശ്വാസം.

മതങ്ങൾക്കിടയിൽ ഭിന്നതങ്ങളുണ്ടാകുന്നതിന്റെ പ്രധാനകാരണം ദൈവത്തെക്കുറിച്ച് തെറ്റായ സങ്കല്പങ്ങൾ സൃഷ്ടിക്കപ്പെട്ടു എന്നതാണ്. ദൈവത്തിന്റെ സത്തയെ കുറിച്ചോ ഗുണവിശേഷണങ്ങളെ കുറിച്ചോ അവൻ വേദഗ്രന്ഥങ്ങളിലൂടെ അറിയിച്ചു തന്നതല്ലാതെ മറ്റൊന്നും അറിയാൻ നമുക്ക് സാധ്യമല്ല. ദൈവികമെന്ന് ഉറപ്പുള്ള സ്രോതസ്സുകളിൽ നിന്നായിരിക്കണം മതത്തിന്റെ അടിസ്ഥാന ശിലകൾ നാം മനസ്സിലാക്കേണ്ടത്. ദൈവ വിശ്വാസം തെറ്റായി മനസ്സിലാക്കപ്പെടുമ്പോൾ ബഹുദൈവത്വം കടന്നു വരുന്നു. അല്ലാഹു അല്ലാത്തവരോടുള്ള പ്രാർത്ഥന, ഉറുക്ക്, ഏലസ്സ്, ദുർമന്ത്രങ്ങൾ, അല്ലാഹു അല്ലാത്തവർക്കുള്ള നേർച്ച, അല്ലാഹു അല്ലാത്തവരുടെ പേരിൽ സത്യം ചെയ്യൽ, ശകുനം നോക്കൽ,

മാരണം, ജ്യോത്സ്യം, അല്ലാഹു അല്ലാത്തവർക്കുള്ള ബലി, ലക്ഷണം നോക്കൽ തുടങ്ങി ബഹുദൈവത്വത്തിന്റെ മുഖങ്ങൾ വ്യത്യസ്തമാണ്.

- അവൻ പുറമെ നിങ്ങൾ വിളിച്ച് പ്രാർത്ഥിക്കുന്നവർക്കൊന്നും നിങ്ങളെ സഹായിക്കാൻ സാധിക്കുകയില്ല. സ്വദേഹങ്ങൾക്ക് തന്നെയും അവർ സഹായം ചെയ്യുകയില്ല.
(വിശുദ്ധ ചുർആൻ: 7:197)
- . (നബിയേ,) പറയുക: ഞാൻ നിങ്ങളെപ്പോലെയുള്ള ഒരു മനുഷ്യൻ മാത്രമാകുന്നു. നിങ്ങളുടെ ദൈവം ഏകദൈവം മാത്രമാണെന്ന് എനിക്ക് ബോധനം നൽകപ്പെടുന്നു...
(വിശുദ്ധ ചുർആൻ: 18:110)
- (നബിയേ,) പറയുക; ആകാശങ്ങളിലും ഭൂമിയിലും ഉള്ളവരാരും അദ്വൈതകാര്യം അറിയുകയില്ല; അല്ലാഹുവല്ലാതെ. തങ്ങൾ എന്നാണ് ഉയിർത്തെഴുന്നേൽപ്പിക്കപ്പെടുക എന്നും അവർക്കറിയില്ല.
(വിശുദ്ധ ചുർആൻ: 27:65)
- താനല്ലാതെ യാതൊരു ആരാധ്യനുമില്ലാത്തവനായ അല്ലാഹുവാണ്. രാജാധികാരമുള്ളവനും പരമപരിശുദ്ധനും സമാധാനം നൽകുന്നവനും അഭയം നൽകുന്നവനും മേൽനോട്ടം വഹിക്കുന്നവനും പ്രതാപിയും പരമാധികാരിയും മഹത്വമുള്ളവനും ആകുന്നു അവൻ. അവർ പങ്കുചേർക്കുന്നതിൽ നിന്നല്ലാതെ അല്ലാഹു എത്രയോ പരിശുദ്ധൻ!
(വിശുദ്ധ ചുർആൻ: 59:23)
- സ്രഷ്ടാവും നിർമാതാവും രൂപം നൽകുന്നവനുമായ അല്ലാഹുവത്രെ അവൻ. അവൻ ഏറ്റവും ഉത്തമമായ നാമങ്ങളുണ്ട്. ആകാശങ്ങളിലും ഭൂമിയിലുമുള്ളവ അവന്റെ മഹത്വത്തെ പ്രകീർത്തിക്കുന്നു. അവനത്രെ പ്രതാപിയും യുക്തിമാനും.
(വിശുദ്ധ ചുർആൻ: 59:24)
- അല്ലാഹു - അവനല്ലാതെ ദൈവമില്ല. എന്നെന്നും ജീവിച്ചിരിക്കുന്നവൻ. എല്ലാം നിയന്ത്രിക്കുന്നവൻ. മയക്കമോ ഉറക്കമോ അവനെ ബാധിക്കുകയില്ല. അവന്റെതാണ് ആകാശഭൂമികളിലുള്ളതെല്ലാം. അവന്റെ അനുവാദപ്രകാരമല്ലാതെ അവന്റെ യടുക്കൽ ശുപാർശ നടത്താനാരുണ്ട് ? അവരുടെ മുനിലുള്ളതും അവർക്ക് പിന്നിലുള്ളതും അവൻ അറിയുന്നു. അവന്റെ അറിവിൽ നിന്ന് അവൻ ഇച്ഛിക്കുന്നതല്ലാതെ (മറ്റൊന്നും) അവർക്ക് സൂക്ഷ്മമായി അറിയാൻ കഴിയില്ല. അവന്റെ അധികാരപീഠം ആകാശഭൂമികളെ മുഴുവൻ ഉൾക്കൊള്ളുന്നതാകുന്നു. അവയുടെ സംരക്ഷണം അവൻ ഒട്ടും ഭാരമുള്ളതല്ല. അവൻ ഉന്നതനും മഹാനുമത്രെ. (ചുർആൻ: 2:255)

നിങ്ങളിൽ നിന്ന് വിശ്വസിക്കുകയും സൽകർമ്മങ്ങൾ പ്രവർത്തിക്കുകയും ചെയ്തവരോട് അല്ലാഹു വാഗ്ദാനം ചെയ്തിരിക്കുന്നു; അവരുടെ മുമ്പുള്ളവർക്ക് പ്രാതിനിധ്യം നൽകിയത് പോലെതന്നെ തീർച്ചയായും ഭൂമിയിൽ അവൻ അവർക്ക് പ്രാതിനിധ്യം നൽകുകയും, അവർക്ക് അവൻ തൃപ്തിപ്പെട്ട് കൊടുത്ത അവരുടെ മതത്തിന്റെ കാര്യത്തിൽ അവർക്ക് അവൻ സ്വാധീനം നൽകുകയും, അവരുടെ ഭയപ്പാടിന് ശേഷം അവർക്ക് നിർഭയത്വം പകരം നൽകുകയും ചെയ്യുന്നതാണെന്ന്. എന്നെയായിരിക്കും അവർ ആരാധിക്കുന്നത്. എന്നോട് യാതൊന്നും അവർ പങ്കുചേർക്കുകയില്ല. അതിന് ശേഷം ആരെങ്കിലും നന്ദികേട് കാണിക്കുന്ന പക്ഷം അവർ തന്നെയോ കുന്നു ധിക്കാരികൾ. (വിശുദ്ധ ചുർആൻ: 24:55)

പ്രാർത്ഥന സ്രഷ്ടാവിനോട് മാത്രം; എന്തുകൊണ്ട്..?

- സൃഷ്ടിക്കുന്നവൻ അവൻ മാത്രം (ചുർആൻ 35:40)
- മരിക്കാത്തവൻ അവൻ മാത്രം (ചുർആൻ 2:255)
- എന്നെന്നും ഉള്ളവൻ അവൻ മാത്രം (ചുർആൻ 2:255)
- അദ്യശ്യം അറിയുന്നവൻ അവൻ മാത്രം (ചുർആൻ 6:59)
- അനുഗ്രഹങ്ങൾ അവനിൽ നിന്നു മാത്രം (ചുർആൻ 2:22)
- ജീവിപ്പിക്കുന്നവൻ അവൻ മാത്രം (ചുർആൻ 10:31)
- മാർഗദർശനം നൽകുന്നവൻ അവൻ മാത്രം(ചുർആൻ 20:50)
- ഉപദ്രവങ്ങൾ നീക്കുന്നവൻ അവൻ മാത്രം (ചുർആൻ 10:106)
- ഹൃദയങ്ങളിലുള്ളത് അറിയുന്നവൻ അവൻ മാത്രം (ചുർആൻ 35:38)
- നമ്മോട് ഏറ്റവും അടുത്തവൻ അവൻ മാത്രം (ചുർആൻ 50:16)
- എല്ലാം കാണുന്നതും കേൾക്കുന്നതും അവൻ മാത്രം(ചുർആൻ 58:1)
- മരിപ്പിക്കുന്നവൻ അവൻ മാത്രം (ചുർആൻ 10:104)
- സർവ്വാധിപത്യം അവനു മാത്രം (ചുർആൻ 23:84)
- പ്രതിഫല ദിവസത്തിന്റെ ഉടമസ്ഥൻ അവൻ മാത്രം (ചുർആൻ 1:4)



വിശ്വാസ കാര്യങ്ങൾ


വിശ്വാസം കൃത്യവും സമ്പൂർണ്ണവുമാകാതെ യാതൊരാളുടെയും മതം പൂർത്തിയാവുകയില്ല. സർവ്വലോക പരിപാലകനായ അല്ലാഹുവെ മുറപ്രകാരം അറിയുകയും മനസ്സിലാക്കുകയും ചെയ്യുക എന്നതാണ് വിശ്വാസ കാര്യങ്ങളിൽ പ്രഥമവും പ്രധാനവുമായത്. അവന്റെ സവിശേഷ സൃഷ്ടികളായ മലക്കുകളിലും, ലോകത്തിലെ സകല സമൂഹത്തിലേക്കും നിയോഗിതരായ പ്രവാചകന്മാരിലും, മനുഷ്യകുലത്തിന്റെ വിമോചനത്തിനായി അവതരിപ്പിക്കപ്പെട്ട വേദഗ്രന്ഥങ്ങളിലും, പരലോകത്തിലും ഒരു മുസ്ലിം വിശ്വസിക്കേണ്ടതുണ്ട്. അതോടൊപ്പം, നന്മയും തിന്മയുമായ ഏതൊരു കാര്യവും അല്ലാഹുവിന്റെ വിധി പ്രകാരം മാത്രമേ സംഭവിക്കൂ എന്ന വിശ്വാസവും വിശ്വാസ കാര്യങ്ങളിൽ ഉൾപ്പെടുന്നു.

പ്രവാചകന്മാർ

ദൈവികമാർഗ്ഗ ദർശനങ്ങൾ മനുഷ്യരിൽ എത്തിക്കുന്നതിന് വേണ്ടി അവരിൽ നിന്ന് തന്നെ പ്രത്യേകം തിരഞ്ഞെടുത്ത് നിയോഗിക്കപ്പെടുന്നവരാണ് പ്രവാചകന്മാർ. ലോകത്തിലെ മുഴുവൻ സമൂഹങ്ങളിലേക്കും പ്രവാചകന്മാർ നിയുക്തരായിട്ടുണ്ട്. എല്ലാ പ്രവാചകന്മാരും അടിസ്ഥാനപരമായി പ്രബോധനം ചെയ്തത് ഒരേ സന്ദേശമായിരുന്നു. ആദം (അ) മുതൽ മുഹമ്മദ് നബി (സ) വരെയുള്ള മുഴുവൻ പ്രവാചകന്മാരെയും യാതൊരു വിവേചനവും കാണിക്കാതെ വിശ്വസിക്കൽ മുസ്ലിംകളുടെ ബാധ്യതയാണ്. പ്രവാചക പരമ്പരയിലെ അവസാനത്തെ കണ്ണിയാണ് മുഹമ്മദ് നബി (സ). മുഹമ്മദ് നബി (സ) യെ ദൈവമായോ, ദൈവാവതാരമായോ, ദൈവപുത്രനായോ ഇസ്ലാം ഗണിക്കുന്നില്ല. മുഹമ്മദ് നബിയെ രക്ഷിക്കണം.. എന്നു പ്രാർത്ഥിക്കുന്നവൻ ഇസ്ലാമിക വൃത്തത്തിൽ നിന്ന് പുറത്ത് പോകും. മതവിഷയങ്ങളിലുള്ള പ്രവാചകന്റെ വാക്കും പ്രവർത്തിയും അംഗീകാരവുമാണ് സുന്നത്ത്. ചരിത്രത്തിൽ ഒരാളുടെയും ജീവിതം ഇത്രയും സൂക്ഷ്മവും ശാസ്ത്രീയവുമായി രേഖപ്പെടുത്തിയിട്ടില്ല. പൂർവ്വകാല പണ്ഡിതന്മാരുടെ തീവ്രശ്രമങ്ങളുടെ ഭാഗമായി ഹദീസുകളും മനുഷ്യരുടെ കൈകടത്തലുകൾ ഇല്ലാതെ സംരക്ഷിക്കപ്പെട്ടു.



- പ്രവാചകനിൽ ഉത്തമ മാതൃക.
- പ്രവാചകൻ വിമോചകൻ.
- പ്രവാചകൻ സാക്ഷി.
- സന്തോഷവാർത്തയുമായി നിയോഗിക്കപ്പെട്ടു.
- പ്രവാചകൻ താക്കീതുകാരൻ.
- പ്രവാചകൻ ക്ഷണിക്കുന്നവൻ.



പ്രവാചകൻ വിളക്ക്.
 പ്രലോഭനങ്ങളില്ലാത്ത പ്രബോധനം.
 പ്രകോപനങ്ങളില്ലാത്ത പ്രബോധനം.

നബിയേ, തീർച്ചയായും നിന്നെ നാം ഒരു സാക്ഷിയും സന്തോഷവാർത്ത അറിയിക്കുന്നവനും, താക്കീതുകാരനും ആയിക്കൊണ്ട് നിയോഗിച്ചിരിക്കുന്നു. അല്ലാഹുവിന്റെ ഉത്തരവനുസരിച്ച് അവകലേക്ക് ക്ഷണിക്കുന്നവനും, പ്രകാശം നൽകുന്ന ഒരു വിളക്കും ആയിക്കൊണ്ട് സത്യവിശ്വാസികൾക്ക് അല്ലാഹുവിങ്കൽ നിന്ന് വലിയ ഔദാര്യം ലഭിക്കാനുണ്ട് എന്ന് നീ അവരെ സന്തോഷവാർത്ത അറിയിക്കുക.
 (വിശുദ്ധ ഖുർആൻ: 33:45,46,47)

കർമ്മങ്ങൾ

സ്രഷ്ടാവിന്റെ നിർദ്ദേശപ്രകാരം മാത്രമുള്ളതാണ് ഇസ്‌ലാമിലെ കർമ്മങ്ങൾ. പുരോഹിതൻമാർക്കോ, മതപണ്ഡിതൻമാർക്കോ ഇസ്‌ലാമിൽ കർമ്മങ്ങളോ ആചാരങ്ങളോ നിർമ്മിക്കാൻ അധികാരമില്ല. പണ്ഡിതനും പാമരനും ഇസ്‌ലാമിൽ ഒരേ കർമ്മങ്ങൾ മാത്രം. മതനിർദ്ദേശമില്ലാത്ത കർമ്മങ്ങൾ നരകത്തിലേക്കായിരിക്കും മനുഷ്യരെ നയിക്കുക. കർമ്മങ്ങളിലൂടെ മനസമാധാനവും പാപവിമുക്തിയും ഇസ്‌ലാം ലക്ഷ്യം വെക്കുന്നു. ആരാധനയുടെ പേരിൽ സാമ്പത്തിക ചൂഷണമില്ലാത്ത ആദർശമാണ് ഇസ്‌ലാം

അല്ലാഹുവല്ലാതെ ആരാധ്യനില്ലെന്നും, മുഹമ്മദ് നബി (സ) അല്ലാഹുവിന്റെ ദൂതനാണെന്നുമുള്ള പ്രഖ്യാപനമാണ് ഇസ്‌ലാമിലെ മതകർമ്മങ്ങളിൽ ഒന്നാമത്തേത്. അഞ്ചു നേരത്തെ നമസ്കാരവും, സമ്പത്തിൽ നിശ്ചിത പരിധി എത്തുമ്പോൾ പാവങ്ങൾക്കായി മാറ്റി വെക്കേണ്ട വിഹിതമായ സക്കാത്തും, റമദാനിലെ ഒരു മാസത്തെ പകലിൽ അനുഷ്ഠിക്കേണ്ട വ്രതവും, ആരോഗ്യവും സമ്പത്തും ഉള്ളവർ ജീവിതത്തിൽ ഒരിക്കലേങ്കിലും നിർവഹിക്കേണ്ട ഹജ്ജ് കർമ്മവുമാണ് ഇസ്‌ലാമിലെ മറ്റു നിർബന്ധ കർമ്മങ്ങൾ.

നിങ്ങളുടെ മുഖങ്ങൾ കിഴക്കോട്ടോ പടിഞ്ഞാറോട്ടോ തിരിക്കുക എന്നതല്ല പുണ്യം, എന്നാൽ അല്ലാഹുവിലും, അന്ത്യദിനത്തിലും, മലക്കുകളിലും, വേദഗ്രന്ഥത്തിലും, പ്രവാചകൻമാരിലും വിശ്വസിക്കുകയും, സ്വത്തിനോട് പ്രിയമുണ്ടായിട്ടും അത് ബന്ധുക്കൾക്കും, അനാഥകൾക്കും,

അഗതികൾക്കും, വഴിപോക്കന്നും, ചോദിച്ചു വരുന്നവർക്കും, അടിമമോചനത്തിനും നൽകുകയും, പ്രാർത്ഥന (നമസ്കാരം) മുറപ്രകാരം നിർവഹിക്കുകയും, സകാത്ത് നൽകുകയും, കരാറിൽ ഏർപ്പെട്ടാൽ അത് നിറവേറ്റുകയും, വിഷമതകളും ദുരിതങ്ങളും നേരിടുമ്പോഴും, യുദ്ധരംഗത്തും ക്ഷമ കൈക്കൊള്ളുകയും ചെയ്തവരാലോ അവരാകുന്നു പുണ്യവാൻമാർ. അവരാകുന്നു സത്യം പാലിച്ചവർ. അവർ തന്നെയാകുന്നു (ദോഷബാധയെ) സൂക്ഷിച്ചവർ. (വിശുദ്ധ ഖുർആൻ 2:177)

വിജയിക്കുന്ന സംഘം

എം ബി ബി എസ് പുസ്തകങ്ങൾ വായിച്ച് പഠിച്ചത് കൊണ്ട് മാത്രം ഒരു ശസ്ത്രക്രിയ നടത്താനാവുമോ..? ട്രാഫിക് നിയമങ്ങൾ മുഴുവൻ മനഃപാഠമാക്കിയാൽ നല്ലൊരു ഡ്രൈവറാവാൻ കഴിയുമോ..? എങ്കിൽ പിന്നെ, അറബി ഭാഷയിൽ കഴിവും പ്രാഗത്ഭ്യവുമുള്ള ഒരാൾ, ഖുർആനും ഹദീസും വായിച്ചതു കൊണ്ട് മാത്രം മതത്തിന്റെ പ്രായോഗിക രൂപം പൂർണ്ണമായി ഉൾക്കൊള്ളാനാവുമെന്ന് പറയുന്നത് വിഡ്ഢിത്തമാണ്.



ഒരു വാചകത്തിൽ നിന്ന് പോലും നമുക്ക് പരസ്പര വിരുദ്ധമായ ഒട്ടനവധി വിശദീകരണങ്ങളും വ്യാഖ്യാനങ്ങളും നിർമ്മിച്ചെടുക്കാനാവും. അതുകൊണ്ടാണ് യേശു ക്രിസ്തുവിന്റെയും ബൈബിളിന്റെയും വഴിയിലെന്നു വാദിക്കുന്ന ക്രിസ്ത്യാനികൾ കേരളത്തിൽ മാത്രം നൂറിലധികം വിഭാഗങ്ങളായി വിഘടിച്ചു നിൽക്കുന്നത്. തികച്ചും വ്യത്യസ്തവും വൈരുദ്ധ്യാധിഷ്ഠിതവുമായ, ആശയങ്ങളുടെ കൂട്ടായ്മ മാത്രമാണ് ഹിന്ദുത്വം എന്ന് പറയപ്പെടുന്നതും, ഒരു നൂററാണ്ടിന്റെ പോലും ചരിത്രമില്ലാത്ത കമ്മ്യൂണിസം ആദർശ പൊരുത്തമില്ലാത്ത രണ്ടായിരത്തിലധി

കം ഗ്രൂപ്പുകളായി വേർ പിരിഞ്ഞതും, മതവും ദൈവവും ആവശ്യമില്ലെന്ന് വാദിക്കുന്ന യുക്തിവാദികൾ പോലും അനേകം ഗ്രൂപ്പുകളിലായി വിഘടിച്ച് നിൽക്കുന്നതും ഓരോരുത്തർക്കും ശരിയെന്ന് തോന്നുന്നത് അവർ തന്നെ വ്യാഖ്യാനിച്ചെടുക്കുന്നു എന്നതു കൊണ്ട് കൂടിയാണ്.

മുസ്ലിം സമുദായത്തിന്റെ കഥയും വ്യത്യസ്തമല്ല. ഏകദൈവാരാധനയുടെ ആദർശത്തിൽ പച്ചയായ ബഹുദൈവതത്തിന്റെ കൊടിയടയാളങ്ങൾ കടന്നു വരുന്നു. ഓരോദിവസവും ജനിച്ചുവീഴുന്ന നൂതന ആചാരങ്ങൾ, ഗുണകാംക്ഷയില്ലാത്ത സംഘടനാമത്സരങ്ങൾ, വ്യക്തി കേന്ദ്രീകൃതമായ ഒട്ടനേകം താരീഖത്ത് പ്രസ്ഥാനങ്ങൾ, സമാധാനത്തിന്റെ മതമായ ഇസ്ലാമിന്റെ പേരിൽ സംഘം ചേരുന്ന ഭീകരവാദികൾ, അനേകം വ്യക്തികളിലും പണ്ഡിതൻമാരിലും അധിഷ്ഠിതമായ ചിന്താധാരകൾ, എല്ലാവരും പറയുന്നു, ഞങ്ങളാണ് സത്യത്തിന്റെ വക്താക്കളെന്ന്. അല്ലാഹു അല്ലാത്തവരോട് പ്രാർത്ഥിക്കാൻ പുരോഹിതൻമാർക്ക് ഖുർആനിൽ നിന്ന് തെളിവ് ..? 14 വർഷം പഴക്കമുള്ള ആചാരത്തിന് 1400 വർഷം പഴക്കമുള്ള ഹദീസിൽ നിന്ന് തെളിവ്..? ബൈബിൾ സത്യമെന്ന് തെളിയിക്കാൻ ക്രിസ്ത്യാനികൾക്ക് ഖുർആൻ വചനം തെളിവ്...? മുസ്ലിംകളല്ലാത്ത ഖാദിയാനികൾ പോലും തെളിവ് നിരത്തുന്നത് ഖുർആനിൽ നിന്ന്..? എല്ലാവർക്കും പ്രമാണം ഖുർആൻ.. എല്ലാവർക്കും തെളിവ് ഹദീസുകൾ. നമുക്കെന്ത് ചെയ്യാനാവും എന്നാണ് പലരുടെയും സംശയം.

സത്യത്തിന്റെ വഴി ഒന്നുമാത്രം...

വഴി കാണിക്കുക മാത്രമല്ല, വഴി ശരിയെന്ന് പരിശോധിക്കാനുള്ള മാനദണ്ഡം കൂടി മനുഷ്യർക്ക് നൽകി എന്നതാണ് മറ്റ് ആദർശങ്ങളിൽ നിന്ന് ഇസ്ലാമിനെ വേർതിരിക്കുന്ന ഏറ്റവും സുപ്രധാന ഘടകം. ആകാശത്തു നിന്ന് ഒരു ഗ്രന്ഥ രൂപത്തിൽ അവതരിപ്പിക്കപ്പെട്ടതല്ല ഇസ്ലാമിലെ പ്രമാണങ്ങൾ. ആവശ്യത്തിനും സന്ദർഭത്തിനും സമൂഹത്തിന്റെ വളർച്ചക്കുമനുസരിച്ച് നിയമങ്ങളും നിർദ്ദേശങ്ങളും അവതരിക്കപ്പെടുകയാണുണ്ടായത്. ഒരോ വചനത്തിന്റെയും പ്രായോഗിക രൂപം സംശയമില്ലാത്ത വിധം പ്രവാചകൻ തന്റെ അനുചരൻമാർക്ക് വിശദീകരിച്ചു നൽകുകയും ചെയ്തു. വിശുദ്ധഖുർആന്റെ ജീവിക്കുന്ന പതിപ്പായിരുന്ന പ്രവാചകനെ അക്ഷരാർത്ഥത്തിൽ പിൻതുടർന്ന അനുചരവൃന്ദമായിരുന്നു സ്വഹാബത്ത്. മതത്തിൽ എങ്ങിനെ, എന്തെല്ലാം വിശ്വസിക്കണമെന്നതിനും, ഏത് രൂപത്തിൽ എന്തെല്ലാം അനുഷ്ഠിക്കണമെന്നതിനും അവരാണ് നമുക്ക് മാതൃക. പ്രവാചകനിൽ നിന്ന് നേരിട്ട് മതം പഠിച്ച സ്വഹാബത്തിന് ഇസ്ലാം ഉന്നത സ്ഥാനം നൽകുന്നു. ജനങ്ങളിൽ ഉത്തമരാണ്വർ, അല്ലാഹു തൃപ്തിപ്പെട്ടവ രാണവർ, അവരോടൊപ്പമെത്താൻ ഇ

നി ആർക്കുമാവില്ല, അവരുടെ മാർഗ്ഗം സത്യ മാർഗ്ഗം.,അവരുടേതല്ലാത്ത മാർഗ്ഗങ്ങൾ വഴികേട്. അവർ മനസ്സിലാക്കിയത് പോലെ പ്രമാണം മനസ്സിലാക്കുക. അവർ വിശ്വസിച്ചത് പോലെ വിശ്വസിക്കുക, അവർ ആചരിച്ചത് പോലെ മതം ആചരിക്കുക എന്നതാണ് വിജയിക്കുന്ന സംഘത്തിൽ ഉൾപ്പെടാൻ നാം ചെയ്യേണ്ടത്.

- ഇതത്രെ എന്റെ നേരായ പാത. നിങ്ങൾ അത് പിന്തുടരുക. മറ്റുമാർഗങ്ങൾ പിൻപറ്റരുത്. അവയൊക്കെ അവന്റെ(അല്ലാഹുവിന്റെ) മാർഗത്തിൽ നിന്ന് നിങ്ങളെചിതറിച്ച് കളയും. നിങ്ങൾ സൂക്ഷ്മത പാലിക്കാൻ വേണ്ടി അവൻ നിങ്ങൾക്ക് നൽകിയ ഉപദേശമാണത്. (വിശുദ്ധ ഖുർആൻ: 6:153)
- തനിക്ക് സന്മാർഗം വ്യക്തമായിക്കഴിഞ്ഞ ശേഷവും ആരെങ്കിലും ദൈവദൂതനുമായി എതിർത്ത് നിൽക്കുകയും,സത്യ വിശ്വാസികളുടെതല്ലാത്ത മാർഗം പിന്തുടരുകയും ചെയ്യുന്ന പക്ഷം അവൻ തിരിഞ്ഞ വഴിക്ക് തന്നെ നാം അവനെ തിരിച്ചുവിടുന്നതും, നരകത്തിലിട്ട് നാമവനെ കരിക്കുന്നതുമാണ്. അതത്രെ മോശമായ പര്യവസാനം!(വിശുദ്ധ ഖുർആൻ: 4:115)
- മുഹാജിറുകളിൽ നിന്നും അൻസാറുകളിൽ നിന്നും ആദ്യമായി മുന്നോട്ട് വന്നവരും, സുകൃതം ചെയ്തുകൊണ്ട് അവരെ പിന്തുടർന്നവരും ആരോ അവരെപ്പറ്റി അല്ലാഹു സംതൃപ്തനായിരിക്കുന്നു. അവനെപ്പറ്റി അവരും സംതൃപ്തരായിരിക്കുന്നു. താഴ്ഭാഗത്ത് അരുവികൾ ഒഴുകിക്കൊണ്ടിരിക്കുന്ന സ്വർഗത്തോപ്പുകൾ അവർക്ക് അവൻ ഒരുക്കിവെക്കുകയും ചെയ്തിരിക്കുന്നു. എന്നെന്നും അവരതിൽ നിത്യവാസികളായിരിക്കും. അതത്രെ മഹത്തായ ഭാഗ്യം. (വിശുദ്ധ ഖുർആൻ: 9:100)
- നിങ്ങൾ ഈ വിശ്വസിച്ചത് പോലെ അവരും വിശ്വസിച്ചിരുന്നാൽ അവർ നേർമാർഗത്തിലായിക്കഴിഞ്ഞു. അവർ പിന്തിരിഞ്ഞ് കളയുകയാണെങ്കിലോ അവരുടെ നിലപാട് കക്ഷി മാത്സര്യം മാത്രമാകുന്നു... (വിശുദ്ധ ഖുർആൻ: 2:137)

അഹ്ലുസ്സുന്നത്തി വൽ ജമാഅ:

ഇസ്ലാമിക പ്രമാണങ്ങളുടെയും ഉത്തമ സമൂഹത്തിന്റെയും മാർഗ്ഗത്തിൽ നിന്ന് മുസ്ലിംകൾ അകന്ന് പോയപ്പോൾ കക്ഷികളും ഗ്രൂപ്പുകളുമുണ്ടായി. പ്രമാണങ്ങൾ കക്ഷി താൽപര്യ പ്രകാരം വ്യാഖ്യാനിക്ക


أهل السنة والجماعة

പ്പെട്ടു.ബുദ്ധിയും യുക്തിയും പ്രമാണങ്ങളെ മറികടന്നു.മതവിരുദ്ധ ആശയങ്ങൾക്ക് മതത്തിൽനിന്ന് തെളിവ് ഉദ്ധരിക്കപ്പെട്ടു.അനേകം കക്ഷികളിൽ നിന്ന് സത്യത്തിന്റെ കക്ഷിയെ വേർതിരിച്ചറിയാൻ അഹ്ലുസ്സുന്നത്തി വൽ ജമാഅ എന്ന സാങ്കേതിക ശബ്ദം ആദ്യകാല പണ്ഡിതൻമാർ ഉപയോഗിച്ചു വന്നു. അഹ്ലുസ്സുന്ന = സുന്നത്തിന്റെ ആളുകൾ, അൽജമാഅ = പ്രസ്തുത സംഘം അഥവാ സ്വഹാബത്ത്. സുന്നത്തിന്റെയും സ്വഹാബത്തിന്റെയും കക്ഷി എന്നാണ് ഈ പദത്തിന്റെ അർത്ഥം. മുൻഗാമികൾ (സലഫുകൾ) മതം മനസ്സിലാക്കിയതു പോലെ ഉൾകൊള്ളുക എന്ന ഈ രീതിശാസ്ത്രം (മൻഹജ്) സലഫീ മൻഹജ് എന്നും അറിയപ്പെടുന്നു.

വഴി പിരിഞ്ഞപ്പോൾ എന്തു സംഭവിച്ചു..?



ഹൈന്ദവ വിശ്വാസത്തിന്റേയും അഗ്നിയാരാധനയുടെയും മുർത്തഭാവമായ നിലവിളക്ക് ജാറങ്ങളിൽ പ്രതിഷ്ഠിക്കപ്പെട്ടു. നേർച്ചയും പുരവും വേർതിരിച്ച് മനസ്സിലാകാനാവാത്ത വിധം ആദർശങ്ങൾ ലയിച്ചു ചേർന്നു.



അനാചാരങ്ങളുടെ 'മുട്ടിപ്പടി'കളിൽ മുസ്‌ലിംകൾ കമിഴ്ന്നു വീണു. പുണ്യകരമായ സ്വലാത്തും ദിക്റുകളും വമ്പൻ വ്യവസായമായി മാറി.

ശുദ്ധമായ മലയാളം പഠിക്കാൻ മുസ്‌ലിംകൾക്കു പാടില്ലെന്ന് പഠിപ്പിക്കപ്പെട്ടതോടെ എല്ലാവിയ അറിവുകളിൽ നിന്നും സമുദായം ഭ്രഷ്ട് കൽപിക്കപ്പെട്ടു. ആര്യനെഴുത്ത് ഹരാമാക്കിയതിനെ ഇന്നും ന്യായീകരിക്കുകയാണ് പൗരോഹിത്യത്തിന്റെ പിൻതലമുറക്കാർ.



ഇംഗ്ലീഷ് നരകത്തിലെ ഭാഷയാണെന്ന് അവർ വിധിയെഴുതി. അങ്ങനെ ആധുനിക വിദ്യാഭ്യാസ രംഗത്തുനിന്ന് മുസ്‌ലിം സമുദായം പിന്നോട്ടു പോയി. അതിനെ ന്യായീകരിക്കുകയാണ് ഇന്ന് അവരുടെ പിൻഗാമികൾ


മുസ്‌ലിം സമൂഹം അന്ധ വിശ്വാസത്തിലേക്ക് ആപതിച്ചു. ബഹുദൈവ ആരാധകരെ കടത്തിവെട്ടും വിധം പച്ചക്കല്ലുകളിൽ നിന്ന് അവർ അനുഗൃഹം തേടി.

സ്വാതന്ത്ര്യ സമരത്തിൽ പങ്കെടുക്കാൻ പാടില്ലെന്നും വോട്ടിങ്ങും സർക്കാർ സർവ്വീസിലെ സേവനങ്ങളുമെല്ലാം നിഷിദ്ധമാണെന്നും വാദിച്ചു.



മുസ്ലിം സഹോദരിമാരുടെ പൊന്നും പണവും വാങ്ങി പണിതുയർത്തിയ പള്ളികളുടെ കവാടങ്ങൾ അവർക്കു മുമ്പിൽ കൊട്ടിയടച്ചു.

ഇസ്ലാമിന്റെ സമ്പൂർണ്ണ വക്താക്കളെന്ന് വാദിച്ച് 'തബ്ലിഗ്' നടത്തുന്നവരുടെ ഗ്രന്ഥങ്ങളിൽപ്പോലും കെട്ടുകഥകളും കള്ളക്കഥകളും കടന്നുവന്നു.



വെള്ളിയാഴ്ചകളിലെ ഉദ്ബോധന പ്രസംഗങ്ങൾ വിശ്വാസികൾക്ക് തിരിയാത്ത ഭാഷയിലുള്ള പുസ്തകപാരായണം മാത്രമായി അധഃപതിച്ചു

സാമ്രാജ്യത്വത്തിന്റെ ഉൽപന്നങ്ങളായ ജന്മ ദിനാഘോഷവും ചരമ ദിനാചരണങ്ങളും മതത്തിന്റെ പേരിൽ വരവ് ചേർക്കപ്പെട്ടു..



അക്ഷരത്തിന് പത്തു പുണ്യമെങ്കിലും വാഗ്ദാനം ചെയ്യപ്പെട്ട വിശുദ്ധ ഖുർആനിന് പകരം മാലകളും മൗലിദുകളും 'കുഫി' പാട്ടുകളും പക്ഷിപ്പാട്ടുകളും രംഗം കയ്യടക്കി.



മനുഷ്യ ദൈവങ്ങൾക്ക് മുമ്പിൽ പാദസേവ ചെയ്യാൻ മുസ്ലിം നാമധാരികൾ ഓടിയെത്തുന്ന വേദനിപ്പിക്കുന്ന കാഴ്ചകൾ..

ഇസ്ലാം കർശനമായി വിലക്കിയ ബഹുദൈവാരാധനയുടെ വിളനിലമായ ദർഗകളും ശവകുടീരങ്ങളും ഇസ്ലാമിന്റെ ചിഹ്നങ്ങളായി വാഴ്ത്തപ്പെട്ടു.



ആയിരങ്ങൾ പട്ടിണി കിടക്കുമ്പോഴും, ദൈവം മനുഷ്യനു വേണ്ടി സൃഷ്ടിച്ച പാലും പൂവും പഴങ്ങളും പുജകളുടെയും ഹോമങ്ങളുടെയും ആരാധനകളുടെയും പേരിൽ നശിപ്പിക്കപ്പെടുന്നു.

വിശക്കുകയും വേദനിക്കുകയും ജനിക്കുകയും മരിക്കുകയും ചെയ്യുന്ന കേവല മനുഷ്യരെ തന്നെ ദൈവമാക്കുന്ന ബുദ്ധി ശൂന്യതകൾ



കല്ല് കരട് കാഞ്ഞിരക്കുറ്റി മുതൽ, മുളള് മുരട് മുർഖൻ പാമ്പ് വരെ ആരാധിക്കപ്പെടുന്ന അധമത്വത്തിന്റെ ദാരുണ കാഴ്ചകൾ



ഇസ്ലാമിക പ്രമാണങ്ങൾ പഠിക്കുന്നതിൽ നിന്നും പൗരോഹിത്യം സമുദായത്തെ വിലക്കി. വിശുദ്ധ ഖുർആനിൽ നിന്നും ഹമീസുകളിൽ നിന്നും അവർ ബഹുദൂരം അകന്നുമാറി. മാറ്റത്തിന്റെ എല്ലാ വാതിലുകളും ഇതുവഴി കൊട്ടിയടക്കപ്പെട്ടു.



മതത്തിലെ വിശ്വാസപരവും കർമ്മപരവുമായ ഏതൊരു വിഷയവും പ്രമാണങ്ങളിൽ സ്ഥിരപ്പെടുവെന്ന് ഉറപ്പു വരുത്തുക എന്നതാണ് സത്യമാർഗത്തിൽ എത്തിച്ചേരുന്നതിനുള്ള വഴി. പ്രമാണങ്ങളിൽ സ്ഥിരപ്പെട്ടു എന്നു ബോധ്യമായാൽ മറ്റു താൽപര്യങ്ങളെല്ലാം മാറ്റി വെച്ച് അത് പിൻതുടരാനുള്ള വിനയമുള്ളവർക്കു മാത്രമേ സ്വർഗത്തിലേക്കുള്ള ഈ വഴിയിൽ എത്തിച്ചേരാൻ ഭാഗ്യം ലഭിക്കൂ.

ഈ മാർഗത്തിലാവുക എന്നത് കേവലം സംഘടനാ പക്ഷപാതിത്വമോ, സങ്കുചിതത്വമോ അല്ല. ഇത് നമ്മുടെ സ്വർഗവും നരകവും തീരുമാനിക്കുന്ന വിഷയമാണ്. ആയതിനാൽ ഉസ്താദുമാരോട് നിങ്ങൾക്ക് ധൈര്യപൂർവ്വം ചോദിക്കാം ഏതൊരു മത കാര്യത്തിനും ഖുർആനിൽ തെളിവുണ്ടോ എന്ന്..?

ഹദീസിൽ തെളിവുണ്ടോ എന്ന്...? ഉണ്ടെന്നാണ് ഉത്തരമെങ്കിൽ വീണ്ടും ചോദിക്കാം...

ഈ തെളിവു പ്രകാരം സ്വഹാബികൾ പ്രവർത്തിച്ചിരുന്നോ എന്ന്..
 ?മതത്തിലെ നെല്ലും പതിരും ഈ ചോദ്യത്തിനു മുമ്പിൽ വേർതിരിയും.
 സത്യം മനസ്സിലായിട്ടും കാക്ക കാരണവൻമാരുടെ മാർഗ്ഗം മതിയെ
 ന്നും,അറിവില്ലാത്ത പാമരനാണു ഞാൻ എന്നും, പണ്ഡിത പുരോഹി
 തൻമാരെ അന്ധമായി പിൻപറണമെന്നും വാദിക്കുന്നവരോട് ഖുർ
 ആൻ പറയുന്നത് കൂടി വായിക്കുക.


- അല്ലാഹു അവതരിപ്പിച്ചത് നിങ്ങൾ പിൻപറ്റി ജീവിക്കുക എ
 ന്ൻ അവരോട് ആരെങ്കിലും പറഞ്ഞാൽ, അല്ല, ഞങ്ങളുടെ
 പിതാക്കൾ സ്വീകരിച്ചതായി കണ്ടതേ ഞങ്ങൾ പിൻപറ്റുക
 യുള്ളൂ എന്നായിരിക്കും അവർ പറയുന്നത്. അവരുടെ പി
 താക്കൾ യാതൊന്നും ചിന്തിച്ച് മനസ്സിലാക്കാത്തവരും നേർ
 വഴി കണ്ടെത്താത്തവരും മായിരുന്നെങ്കിൽ പോലും (അവരെ
 പിൻ പറ്റുകയാണോ?) (വിശുദ്ധ ഖുർആൻ: 2:170)
- സത്യവിശ്വാസികളേ, പണ്ഡിതൻമാരിലും പുരോഹിതൻമാ
 റിലും പെട്ട ധാരാളംപേർ ജനങ്ങളുടെ ധനം അന്യായമായി
 തിന്നുകയും,അല്ലാഹുവിന്റെ മാർഗത്തിൽ നിന്ന് (അവരെ)ത
 ടയുകയും ചെയ്യുന്നു.സ്വർണവും വെള്ളിയും നിക്ഷേപമാ
 ക്കിവെക്കുകയും, അല്ലാഹുവിന്റെ മാർഗത്തിൽ അത് ചെല
 വഴിക്കാതിരിക്കുകയും ചെയ്യുന്നവരാലോ അവർക്ക് വേദന
 യേറിയശിക്ഷയെപ്പറ്റി സന്തോഷവാർത്ത അറിയിക്കുക.
 (വിശുദ്ധ ഖുർആൻ: 9:34)
- എന്റെ ഉദ്ബോധനത്തെ വിട്ട് വല്ലവനും തിരിഞ്ഞുകളയുന്ന
 പക്ഷം തീർച്ചയായും അവന്ന് ഇടുങ്ങിയ ഒരു ജീവിതമാണു
 സ്സായിരിക്കുക.ഉയിർത്തെഴുന്നേൽപ്പിന്റെ നാളിൽ അവനെ നാം
 അന്ധനായ നിലയിൽ എഴുന്നേൽപ്പിച്ച് കൊണ്ട് വരുന്നതു
 മാണ്. (വിശുദ്ധ ഖുർആൻ: 20:124)

നവോത്ഥാനത്തിന്റെ ഒരു നൂറ്റാണ്ട്

പത്തൊമ്പതാം നൂറ്റാണ്ടിന്റെ തുടക്കം, മുസ്ലിം സമുദായത്തിന്റെ ചരി
 ത്രം ചില വേദനകൾ മാത്രമാണ് നമുക്ക് നൽകുന്നത്. ദുർബലമായ വി
 ശ്വാസ ആചാരങ്ങൾ. നേർച്ചകളും ഉറുസുകളും മറ്റു മത വിരുദ്ധ ആ
 ഘോഷങ്ങളും വ്യാപകം. ഏകീകൃതമായ നേതൃത്വമില്ല. പരസ്പരം ക
 ലഹിക്കുന്ന നാട്ടു പ്രമാണിമാരും മഹല്ലീ കാരണവൻമാരും.. പുരോഹി
 തൻമാർ പറയുന്നതെന്തോ അതായിരുന്നു മതം. അവരുടെ നിലപാടു
 കൾ സമൂഹത്തിൽ ദുസ്വാധീനമുണ്ടാക്കി. രോഗങ്ങൾക്ക് ചികിത്സ അ
 പൂർവ്വം. മന്ത്രവാദവും പിഞ്ഞാണമെഴുത്തും രോഗചികിത്സയ്ക്കായി ഉപ


യോഗിച്ചുവന്നു. ബഹുദൈവത്വത്തിന്റെ പ്രതീകങ്ങളായ ഉറുക്ക് ഏലസ്സ് ചരട് തുടങ്ങിയവ വ്യാപകം. മാലകളും മൗലിദുകളും മതത്തിന്റെ ഭാഗമായി പ്രചരിപ്പിക്കപ്പെട്ടു. ഖുർആൻ പാരായണം പോലും കൂലി നൽകി ചെയ്യിക്കുന്ന അവസ്ഥ.

സ്ത്രീകൾക്ക് അക്ഷരം പഠിക്കാൻപോലും അവകാശമില്ലായിരുന്നു. സ്ത്രീധനം വ്യാപകം, മഹർ നൽകുന്ന സമ്പ്രദായം ഉണ്ടായിരുന്നില്ല. ഖുർആൻപരിഭാഷ നിഷിദ്ധമായിരുന്നു. പരിഭാഷപ്പെടുത്തിയ ഖുർആൻ പ്രതികൾ നശിപ്പിക്കപ്പെടുകയും പണ്ഡിതൻമാർ ബഹിഷ്കൃതരാവുകയും ചെയ്തു.



മത പ്രഭാഷണങ്ങൾ പാതിരാവിലെ കഥകളും പാട്ടുകളും ഉറുദികളുമായി അധഃപതിച്ചു. 'വയളു'കൾ ധനസമ്പാദനത്തിനുള്ള മാർഗ്ഗം മാത്രം നല്ല മലയാളം ഹിന്ദുക്കളുടെ ഭാഷയായതിനാൽ പഠിക്കാവതല്ലെന്ന് പണ്ഡിതൻമാർ ഉദ്ഘോഷിച്ചു. ഇസ്ലാമിക പ്രമാണങ്ങളുമായി യാതൊരു ബന്ധവുമില്ലാതെ ജീവിക്കേണ്ടിവരുന്ന ഏതൊരു സമൂഹവും എത്തിപ്പെടുന്ന ദൗർഭാഗ്യകരമായ അവസ്ഥയുടെ ചിത്രമാണിത്.

അതി ദയനീയമായിരുന്ന മുസ്ലിം കൈരളിയുടെ ഈ ഭൂമികയിൽ നിന്നാണ് കേരള മുസ്ലിം നവോത്ഥാന പ്രവർത്തനങ്ങൾക്ക് തിരി കൊളുത്തിയത്. വ്യക്തികളിൽ തുടങ്ങി സംഘശക്തികളേറെടുത്ത കേരള മുസ്ലിം നവോത്ഥാനം ആദർശപരമായ ഒരു ധീര പോരാട്ടത്തിന്റെ ചരിത്രമാണ്. ഇന്ത്യയിൽ ഏറ്റവും കൂടുതൽ മുസ്ലിംകളുള്ള സംസ്ഥാനം കേരളമല്ല, പക്ഷെ രാജ്യത്തിന് മുഴുവൻ മാതൃകയായ, മതപരവും ഭൗതികവുമായി കെട്ടുറപ്പുള്ള ഒരു സമൂഹമായി കേരള മുസ്ലിംകളെ മാറ്റിയെടുക്കുന്നതിൽ നവോത്ഥാന നായകർ വലിയ പങ്ക് വഹിച്ചു. വിശ്വാസത്തിന്റെ അടിത്തറയിൽ തന്നെ നവോത്ഥാനം പടുത്തുയർത്തിയതിനാൽ പരിവർത്തനം സമൂഹത്തിന്റെ നാനാ ഭാഗങ്ങളേയും സ്പർശിച്ചു. മതപരമായും വിദ്യാഭ്യാസപരമായും രാഷ്ട്രീയമായും സാമ്പത്തികമായും സമൂഹം മുന്നോട്ടുകുതിച്ചു. സയ്യിദ് സനാഉല്ല മക്തി തങ്ങൾ, ജമാലുദ്ധീൻ മൗലവി, വക്കം അബ്ദുൽ ഖാദിർ മൗലവി ,കെ എം



മൗലവി, കെ എം സീതി സാഹിബ്, ചാലിലകത്ത് കുഞ്ഞഹമ്മദ് ഹാജി, ഇ കെ മൗലവി, ഇ. മൊയ്തു മൗലവി തുടങ്ങിയവർ നവോത്ഥാന ശിൽപ്പികളിൽ ചിലർ മാത്രമാണ്. 1921 ൽ രൂപീകൃതമായ കേരള മുസ്ലിം ഐക്യസംഘത്തിന്റെ രൂപീകരണത്തിനു ശേഷം, 1924 ൽ കേരളത്തിലെ മുഴുവൻ മുസ്ലിം പണ്ഡിതന്മാരെയും ഉൾക്കൊള്ളിച്ചു കൊണ്ട് കേരള ജംഇയ്യത്തുൽ ഉലമ എന്ന സംഘടന രൂപീകൃതമായി. 1950 ൽ ആണ് ബഹുജനങ്ങൾക്കായി കേരള നദ്വത്തുൽ മുജാഹിദീൻ രൂപീകൃതമായത്.

പ്രബോധനത്തിൽ പ്രവാചകൻമാരുടെ മാർഗ്ഗം പിന്തുടരണമെന്ന് നിർബന്ധമുള്ള മുജാഹിദുകൾ വിശ്വാസ രംഗത്തെ വിമലീകരണമാണ് പ്രഥമ ദൗത്യമായി ഏറ്റെടുത്തത്. വിശ്വാസം പവിത്രമാവാതെ ഒരാളുടെയും യാതൊരു കർമ്മങ്ങളും സ്വീകരിക്കപ്പെടുകയില്ല എന്നതിനാൽ മത പ്രബോധനത്തിന്റെ കാമ്പും കാതലുമായിരിക്കണം തൗഹീദ് എന്ന് പ്രസ്ഥാനം എക്കാലത്തും കർശന നിലപാട് സ്വീകരിക്കുന്നു. ജനങ്ങളുടെ ഇഷ്ടങ്ങളോ അഭിപ്രായങ്ങളോ പരിഗണിക്കാതെ 'സത്യം പറയുക അത് എത്ര കയ്പുള്ളതായാലും' എന്നതാണ് പ്രസ്ഥാനത്തിന്റെ നയം, ഇഷ്ടമുള്ളവർക്ക് സ്വീകരിക്കാം..അല്ലെങ്കിൽ നിരാകരിക്കാം...

ഏതെങ്കിലും സംഘടനയിലേക്കോ, നേതാക്കളിലേക്കോ അല്ല, അല്ലാഹുവിലേക്കും അവന്റെ മതത്തിലേക്കുമാണ് മുജാഹിദ് പ്രസ്ഥാനം ജനങ്ങളെ ക്ഷണിക്കുന്നത്. പ്രസ്ഥാനത്തിലും സംഘടനയിലും ഏതു വലിയ നേതാവായിരുന്നാലും മതത്തിനെതിരായ നിലപാടുകൾ സ്വീകരിച്ചാൽ അവരെ ഉപദേശിക്കാനും തിരുത്താനുമുള്ള ആർജ്ജവമാണ് മുജാഹിദുകൾ എക്കാലത്തും കാണിച്ചിട്ടുള്ളത്. മതം പാലിക്കുന്നതിലും പ്രബോധനം ചെയ്യുന്നതിലും വിട്ടുവീഴ്ചയില്ലാത്ത നിലപാടുകൾ സ്വീകരിക്കുന്നതിനാലാണ് പ്രസ്ഥാനത്തിൽ നിന്നും പലപ്പോഴായി വ്യക്തികളും സംഘങ്ങളും വേർപിരിഞ്ഞു പോയത്.

മരണത്തിനു ശേഷം..

വർദ്ധിച്ചു വരുന്ന ആഗോള താപനം. മലിനമായിക്കൊണ്ടിരിക്കുന്ന വെള്ളവും വായുവും പ്രതിരോധിക്കാനാവാത്ത മാറാ രോഗങ്ങൾ.നിയന്ത്രിക്കാനാവാത്ത പ്രകൃതി ദുരന്തങ്ങൾ. ലോകം നാശത്തിലേക്ക് കുതിക്കുകയാണോ എന്ന് സംശയിക്കാവുന്ന ഒട്ടനവധി കാരണങ്ങൾക്കിടയിലാണ് മനുഷ്യന്റെ ജീവിതം.

പ്രപഞ്ചം ഒരുനാൾ തകർന്നമരും. പ്രകാശത്തേക്കാൾ വേഗതയിൽ പ്രപഞ്ചം വികസിച്ചുകൊണ്ടിരിക്കുന്നു എന്ന് ശാസ്ത്രം.വലിയൊരു ബലുണിൽ കാറ്റ് നിറച്ചു കൊണ്ടേയിരുന്നാൽ എന്താണുണ്ടാവുക..? പ്ര

പഞ്ച വികാസത്തിന്റെ അവസാനം, എല്ലാം തകർന്നടിയുന്ന ഒരു പൊട്ടി ഞെറിയോ സങ്കോചമോ ശാസ്ത്രം കാതോർക്കുന്നു. മരണം ജീവിതത്തിന്റെ അവസാനമല്ല. അനശ്വരമായ അനന്തമായ മരണാരു ജീവിതത്തിലേക്കുള്ള പ്രവേശിക മാത്രമാണ് മരണം.

- ☛ ആകാശം പിളരുമ്പോൾ, അത് അതിന്റെ രക്ഷിതാവിന് കീഴ്പെടുകയും ചെയ്യുമ്പോൾ- അത് (അങ്ങനെ കീഴ്പെടാൻ) കടപ്പെട്ടിരിക്കുന്നുതാനും. ഭൂമി നീട്ടപ്പെടുമ്പോൾ അതിലുള്ളത് അത് (പുറത്തേക്ക്) ഇടുകയും, അത് കാലിയായിത്തീരുകയും ചെയ്യുമ്പോൾ അതിന്റെ രക്ഷിതാവിന് അത് കീഴ്പെടുകയും ചെയ്യുമ്പോൾ- അത് (അങ്ങനെ കീഴ്പെടാൻ) കടപ്പെട്ടിരിക്കുന്നു താനും. (വിശുദ്ധ ചുർആൻ: 84:1,2,3,4,5)
- ☛ അപ്പോൾ നാം നിങ്ങളെ വൃഥാ സൃഷ്ടിച്ചതാണെന്നും, നമ്മുടെ അടുക്കലേക്ക് നിങ്ങൾ മടക്കപ്പെടുകയില്ലെന്നും നിങ്ങൾ കണക്കാക്കിയിരിക്കുകയാണോ...? (വിശുദ്ധ ചുർആൻ: 23:115)
- ☛ ഏതൊരു ദേഹവും മരണം ആസ്വദിക്കുന്നതാണ്. നിങ്ങളുടെ പ്രതിഫലങ്ങൾ ഉയിർത്തെഴുന്നേൽപ്പിന്റെ നാളിൽ മാത്രമേ നിങ്ങൾക്ക് പൂർണ്ണമായി നൽകപ്പെടുകയുള്ളൂ. അപ്പോൾ ആർ നരകത്തിൽ നിന്ന് അകറ്റിനിർത്തപ്പെടുകയും സ്വർഗത്തിൽ പ്രവേശിപ്പിക്കപ്പെടുകയും ചെയ്യുന്നുവോ അവനാണ് വിജയം നേടുന്നത്. ഐഹിക ജീവിതം കബളിപ്പിക്കുന്ന ഒരു വിഭവമല്ലാതെ മറ്റൊന്നുമല്ല. (വിശുദ്ധ ചുർആൻ: 3:185)



നമുക്കൊരു സ്വപ്നമുണ്ട്. പാവപ്പെട്ടവനും പണക്കാരനും ഒരു പോലെ നീതി ലഭിക്കുന്ന ഒരു ലോകം. വേദനയും ദുരിതങ്ങളും അല്ലലുകളുമില്ലാത്ത ഒരു ജീവിതം. പിടികിട്ടാത്ത കുററവാളികളെ പരസ്യ വിചാരണ ചെയ്യുന്ന ഒരു ദിവസം. പുറമെ ചിരിക്കുകയും ഉള്ളിൽ പകയും വിദേഷവും വെച്ചു പുലർത്തുകയും ചെയ്യുന്നവരുടെ കപട മുഖങ്ങൾ വലിച്ചുകീറുന്ന ഒരു സന്ദർഭം. അനുഭവിച്ച വേദനകൾക്ക് തൃപ്തികരമായ ഒരു പരിഹാരം. ആരുമറിയാതെ, അറിയണമെന്നാഗ്രഹിക്കാതെ ചെയ്ത നന്മകൾക്ക് അർഹിക്കുന്ന ഒരു അംഗീകാരം.

മനുഷ്യ മനസ്സിലെ സ്വപ്നങ്ങളെല്ലാം ഈ ലോകത്ത് തന്നെ പൂർത്തീകരിക്കുക സാധ്യമല്ല. വരണ്ടുണങ്ങിയ ഭൂമിയിൽ മഴ പെയ്യുമ്പോൾ വീണ്ടും ചെടികൾ ഉണ്ടാവുമെങ്കിൽ, മരണ സമാനമായ ഉറക്കത്തിൽ നന്ന് നമുക്ക് വീണ്ടും ഉണരാനാവുമെങ്കിൽ, മരിച്ചു മണ്ണായതിന് ശേഷവും നാം പുനർജനിക്കുക തന്നെ ചെയ്യും. ആത്മാവ് മാത്രമല്ല നമ്മുടെ ശരീരവും പുന:സൃഷ്ടിക്കപ്പെടും.

■ ഉയിർത്തെഴുന്നേൽപ്പിന്റെ നാളുകൊണ്ട് ഞാനിതാ സത്യം ചെയ്യുന്നു. കുറ്റപ്പെടുത്തുന്ന മനസ്സിനെക്കൊണ്ടും ഞാൻ സത്യം ചെയ്തു പറയുന്നു. മനുഷ്യൻ വിചാരിക്കുന്നുണ്ടോ; നാം അവന്റെ എല്ലുകളെ ഒരുമിച്ചുകൂട്ടുകയില്ലെന്ന്? അതെ, നാം അവന്റെ വിരൽത്തുമ്പുകളെ പോലും ശരിപ്പെടുത്താൻ കഴിവുള്ളവനായിരിക്കെ. (വിശുദ്ധ ബുർആൻ: 75:1,2,3,4)

കുറ്റവാളികൾക്കും അധർമ്മകാരികൾക്കും തീരാ ദുഃഖവും, സുകൃതം ചെയ്തവർക്ക് സമാധാനവും നൽകുന്നതായിരിക്കും പുനരുത്ഥാനം. കുറ്റവാളികൾ അന്ന് ഭയവിഹ്വലരായും മൂലകുടിക്കുന്ന കുഞ്ഞുങ്ങളെ മാതാക്കൾ മറന്ന് പോവും. ഒരണുവോളം തിന്മ പോലും പ്രദർശിപ്പിക്കപ്പെടും. നമ്മുടെ അവയവങ്ങൾ നമുക്കെതിരായി സാക്ഷി പറയും. ബഹുദൈവാരാധകർ വിചാരണ പോലുമില്ലാതെ നരകത്തിലേക്ക് വലിച്ചെറിയപ്പെടും. കപട വിശ്വാസികൾ നരകത്തിന്റെ അടിത്തട്ടിലേക്ക് പിടിച്ചു വലിക്കപ്പെടും. പരസ്പരം ഉപദ്രവിച്ച മൃഗങ്ങൾക്ക് പോലും പ്രായശ്ചിത്തം നൽകപ്പെടും. വിളിച്ചു പ്രാർത്ഥിച്ചിരുന്ന ദൈവങ്ങൾ കൈവെടിയും. ഹാ..എത്ര ഭയാനകമായിരിക്കും അത്.

■ എന്നാൽ ചെകിടപ്പിക്കുന്ന ആ ശബ്ദം വന്നാൽ അതായത് മനുഷ്യൻ തന്റെ സഹോദരനെ വിട്ട് ഓടിപ്പോകുന്ന ദിവസം. തന്റെ മാതാവിനെയും പിതാവിനെയും. തന്റെ ഭാര്യയെയും മക്കളെയും അവരിൽപ്പെട്ട ഓരോ മനുഷ്യനും തനിക്ക് മതിയാവുന്നത്ര (ചിന്താ) വിഷയം അന്ന് ഉണ്ടായിരിക്കും. അന്ന് ചില മുഖങ്ങൾ പ്രസന്നതയുള്ളവയായിരിക്കും ചിരിക്കുന്നവയും സന്തോഷം കൊള്ളുന്നവയും വെറെ ചില മുഖങ്ങളാകട്ടെ അന്ന് പൊടി പുരണ്ടിരിക്കും. അവയെ കുരിശു മുടിയായിരിക്കും അടുത്തുകൊണ്ടു അവിശ്വാസികളും അധർമ്മകാരികളുമായിട്ടുള്ളവർ. (വിശുദ്ധ ബുർആൻ: 80:33..42)

■ സുകൃതവാൻമാരാകട്ടെ അന്ന് സന്തോഷത്തിലായിരിക്കും. അവരുടെ മുഖങ്ങൾ പ്രകാശ പൂരിതമായിരിക്കും. എല്ലാ ഭയങ്ങളിൽ നിന്നും സുരക്ഷിതരായിരിക്കും. മാലാഖമാർ അവരെ സാ

ഗതം ചെയ്യും. ഏറ്റവും വലിയ ആ സംഭ്രമം അവർക്ക് ഭീതി ഉണ്ടാക്കുകയില്ല. ആർ നന്മയും കൊണ്ട് വന്നോ അവൻ (അന്ന്) അതിനെക്കാൾ ഉത്തമമായത് ഉണ്ടായിരിക്കും. അന്ന് ഭയവിഹലതയിൽ നിന്ന് അവർ സുരക്ഷിതരായിരിക്കുകയും ചെയ്യും. (വിശുദ്ധ ഖുർആൻ: 27 : 89)

■ നിങ്ങൾക്ക് വാഗ്ദാനം ചെയ്യപ്പെട്ടിരുന്ന നിങ്ങളുടേതായ ദിവസമാണിത് എന്ന് പറഞ്ഞ് കൊണ്ട് മലക്കുകൾ അവരെ സ്വാഗതം ചെയ്യുന്നതാണ്. (വിശുദ്ധ ഖുർആൻ: 21:103)


നരകം..

■ സത്യവിശ്വാസികളേ, സ്വദേശങ്ങളെയും നിങ്ങളുടെ ബന്ധുക്കളെയും മനുഷ്യരും കല്ലുകളും ഇസനമായിട്ടുള്ള നരകാഗ്നിയിൽ നിന്ന് നിങ്ങൾ കാത്തുരക്ഷിക്കുക. അതിന്റെ മേൽ നോട്ടത്തിന് പരുഷസ്വഭാവമുള്ളവരും അതിശക്തൻമാരുമായ മലക്കുകളുണ്ടായിരിക്കും. അല്ലാഹു അവരോട് കൽപിച്ച കാര്യത്തിൽ അവനോടവർ അനുസരണക്കേട് കാണിക്കുകയില്ല. അവരോട് കൽപിക്കപ്പെടുന്നത് എന്തും അവർ പ്രവർത്തിക്കുകയും ചെയ്യും (വിശുദ്ധ ഖുർആൻ: 66:6)

■ ...മനുഷ്യരും കല്ലുകളും ഇസനമായി കത്തിക്കപ്പെടുന്ന നരകാഗ്നിയെ നിങ്ങൾ കാത്തു സൂക്ഷിച്ചുകൊള്ളുക. സത്യനിഷേധികൾക്കുവേണ്ടി ഒരുക്കിവെക്കപ്പെട്ടതാകുന്നു അത്. (വിശുദ്ധ ഖുർആൻ: 2:24)

■ ഇടതുപക്ഷക്കാർ, എന്താണീ ഇടതുപക്ഷക്കാരുടെ അവസ്ഥ! തുള്ളിച്ചു കയറുന്ന ഉഷ്ണകാറ്റ്, ചുട്ടുതിളക്കുന്ന വെള്ളം. തണുപ്പുള്ളതോ, സുഖദായകമോ അല്ലാത്ത കരിമ്പുകയുടെ തണൽ... (വിശുദ്ധ ഖുർആൻ: 56:41,42,43,44)

■ അതിനടുത്ത് (നരകത്തിനടുത്ത്) വരാത്തവരായി നിങ്ങളിൽ ആരും തന്നെയില്ല. നിന്റെ രക്ഷിതാവിന്റെ ചെറുപ്പവും നടുപ്പിലാക്കപ്പെടുന്നതുമായ ഒരുതീരുമാനമാകുന്നു അത് . പിന്നീട് ധർമ്മനിഷ്ഠ പാലിച്ചവരെ നാം രക്ഷപ്പെടുത്തുകയും, അക്രമികളെ മുട്ടുകുത്തിയവരായിക്കൊണ്ട് നാം അതിൽ വിട്ടേക്കുകയും ചെയ്യുന്നതാണ്. (വിശുദ്ധ ഖുർആൻ: 19:71,72)



ആർക്കാണ് നരകം..



അല്ലാഹുവിൽ പങ്കു ചേർക്കുന്നവർക്ക്
 അള്ളാഹുവിനെ ധിക്കരിക്കുന്നവർക്ക്
 പ്രവാചകനെ ധിക്കരിക്കുന്നവർക്ക്
 വിധി വിശ്വാസത്തെ കളവാക്കുന്നവർക്ക്
 നമസ്കാരം ഉപേക്ഷിക്കുന്നവർക്ക്
 അഹ്ലുസ്സുന്നത്തിനോട്
 എതിരാവുന്ന കക്ഷികൾക്ക്
 ദീൻ ബലിനൽകേണ്ടി വന്നിട്ടും
 ഹിജ്റ പോകാത്തവർക്ക്
 നബിയുടെ പേരിൽ കളവ്
 പറയുന്നവർക്ക്
 അഹങ്കാരികൾക്ക്
 ചതിയും കൂതന്ത്രവും ചെയ്യുന്നവർക്ക്
 ഹറാമായത് ഭക്ഷിക്കുന്നവർക്ക്
 വസ്ത്രം വലിച്ചിഴക്കുന്നവർക്ക്
 മനപ്പൂർവ്വം കൊലചെയ്തവന്
 അന്യോന്യം വാളോങ്ങുന്നവർക്ക്
 പരോപദ്രവം ചെയ്യുന്നവർക്ക്
 പലിശ ഭൂജിക്കുന്നവർക്ക്
 ജനങ്ങളുടെ ധനം
 അന്യായമായി ഭക്ഷിക്കുന്നവർക്ക്
 അനാഥകളുടെ സ്വത്ത് തിന്നുന്നവർക്ക്
 രൂപങ്ങളുണ്ടാക്കുന്നവർക്ക്
 അക്രമികളോട് പക്ഷം ചേരുന്നവർക്ക്
 നഗ്നത വെളിവാക്കുന്ന സ്ത്രീകൾക്ക്
 മൃഗങ്ങളെ ദ്രോഹിക്കുന്നവർക്ക്
 ആത്മാർത്ഥതയില്ലാതെ
 വിജ്ഞാനം തേടുന്നവർക്ക്
 ആത്മഹത്യ ചെയ്യുന്നവർക്ക്
 സ്വർണ്ണം ധരിക്കുന്ന പുരുഷന്മാർക്ക്
 മദ്യപാനികൾക്ക്
 പറയുന്നത് പ്രവർത്തിക്കാത്ത
 പ്രബോധകർക്ക്
 അയൽവാസിയെ
 ഉപദ്രവിക്കുന്നവർക്ക്
നാം ഉണ്ടോ നമുക്ക് തീരുമാനിക്കാം

സ്വർഗം..

- സ്വർണത്തിന്റെ തളികകളും പാനപാത്രങ്ങളും അവർക്ക് ചുറ്റും കൊണ്ടു നടക്കപ്പെടും. മനസ്സുകൾ കൊതിക്കുന്നതും കണ്ണുകൾക്ക് ആനന്ദകരവുമായ കാര്യങ്ങൾ അവിടെ ഉണ്ടായിരിക്കും. നിങ്ങൾ അവിടെ നിത്യവാസികളായിരിക്കുകയും ചെയ്യും (43:71)
- വിശ്വസിക്കുകയും സൽകർമ്മങ്ങൾ പ്രവർത്തിക്കുകയും ചെയ്തവരെ, താഴ്ഭാഗത്തുകൂടി നദികൾ ഒഴുകുന്ന സ്വർഗത്തോപ്പുകളിൽ തീർച്ചയായും അല്ലാഹു പ്രവേശിപ്പിക്കുന്നതാണ്. അവർക്കവിടെ സ്വർണവളകളും മുത്തും അണിയിക്കപ്പെടുന്നതാണ്. പട്ടായിരിക്കും അവർക്ക് അവിടെയുള്ള വസ്ത്രം (22:23)
- അനശ്വര ജീവിതം നൽകപ്പെട്ട ചില കുട്ടികൾ അവർക്കിടയിലൂടെ ചുറ്റി നടന്നുകൊണ്ടുചിരിക്കും. അവരെ നീ കണ്ടാൽ വിതറിയമുത്തുകളാണ് അവരേന്ന് നീ വിചാരിക്കും (76:19)
- അങ്ങനെയൊക്കുന്നു (അവരുടെ അവസ്ഥ.) വിശാലമായ നേത്രങ്ങളുള്ള വെളുത്ത സ്ത്രീകളെ അവർക്ക് ഇണകളായി നൽകുകയും ചെയ്യും (44:54)
- തീർച്ചയായും സ്വർഗവാസികൾ അന്ന് ഓരോജോലിയിലായിരിക്കാൻ സുഖമനുഭവിക്കുന്നവരായിരിക്കും (36:55)
- അവരും അവരുടെ ഇണകളും തണലുകളിൽ അലംകൃതമായകുട്ടികളിൽ ചാരിയിരിക്കുന്നവരായിരിക്കും (36: 56)
- അതിനകത്ത് അവരുടെ പ്രാർത്ഥന അല്ലാഹുവേ, നിനക്ക് സ്തോത്രം എന്നായിരിക്കും. അതിനകത്ത് അവർക്കുള്ള അഭിവാദ്യം സമാധാനം! എന്നായിരിക്കും. അവരുടെ പ്രാർത്ഥനയുടെ അവസാനം ലോകരക്ഷിതാവായ അല്ലാഹുവിന് സ്തുതി എന്നായിരിക്കും. (10:10)



നരകവും സ്വർഗവും ഭൂമിയിൽ തന്നെ എങ്കിൽ

നീതിയെവിടെ..?

നൂറ് പേരെ കൊന്ന കൊലപാതകിയെ ഭൗതിക നിയമങ്ങൾക്ക് എത്ര തവണ തൂക്കിക്കൊല്ലാനാവും.

ആത്മാർത്ഥതക്ക് അംഗീകാരമെവിടെ..?

ആത്മാർത്ഥമായി പണിയെടുക്കുന്ന ഒരു തൊഴിലാളി,മുതലാളി കാണുമ്പോൾ മാത്രം പണിയെടുക്കുന്നതായി നടിക്കുന്ന മറ്റൊരാൾ. രണ്ടു പേർക്കും ഒരേ ശമ്പളം.

സുഖ ജീവിതം എവിടെ..?

മാറാരോഗ്യമായി ജനിക്കുകയും രോഗത്തിൽ തന്നെ മരിക്കുകയും ചെയ്യുന്നു ചിലർ.

സത്യം എന്ന് പുറത്ത് വരും..?

നിയമ പാലകരും നിയമ കോടതികളും എത്ര ശ്രമിച്ചിട്ടും പിടികിട്ടാത്ത ആയിരക്കണക്കിന് കുറ്റവാളികൾ

നന്മയും തിന്മയും തുല്യമാവുമോ..?

നന്മകളിൽ മാത്രം ജീവിക്കുന്നു ചിലർ. മറ്റു ചിലരാകട്ടെ തിന്മകളിൽ തന്നെയും. എല്ലാവർക്കും ഒരേ ജീവിതം..ഒരേ ഭൂമി.. ഒരേ സൗകര്യങ്ങൾ.

നീതിപൂർവ്വകമായ മരണമെവിടെ..?

കുറ്റവാളികൾക്കും അധർമ്മകാരികൾക്കും സുഖ മരണം.സാമൂഹ്യ നായകർക്കും നേതാക്കൾക്കും തൂക്കുമരവും വെടിയുണ്ടയും.

ആർ ശിക്ഷ നൽകും..?

എല്ലാവർക്കും അറിയാം അവരാണ് കുറ്റം ചെയ്തതെന്ന്.കണ്ടവരുണ്ട്, സാക്ഷികളുണ്ട്, പക്ഷെ സ്വാധീനവും ശുപാർശയും വഴി കുറ്റവാളികൾ മാന്യരായി നടക്കുന്നു.



വിടപറയും മുൻപ്..

നമ്മോട് സമ്മതം ചോദിക്കാതെ, എപ്പോഴെന്നറിയാതെ കടന്നു വരുന്ന അതിഥിയാണ് മരണം. മരണത്തിനു മുമ്പ് ദൈവത്തെ കുറിച്ചും, മരണാനന്തര ജീവിതത്തെ കുറിച്ചും വ്യക്തമായ ചില കാഴ്ചപ്പാടുകൾ രൂപപ്പെടുത്തിയെടുക്കുകയും, അതിനനുസൃതമായി ജീവിതം ക്രമപ്പെടുത്തുകയും ചെയ്തില്ലെങ്കിൽ തീരാനഷ്ടത്തിലായിരിക്കും നമ്മുടെ യാത്ര അവസാനിക്കുക. മരണത്തിനപ്പുറം പോലും നമ്മുടെ സഹജീവികൾ വേദനിക്കരുതേ എന്ന സ്നേഹത്തിന്റെ, ഗുണകാംക്ഷയുടെ പരിണിത രൂപമാണ് ഈ വരികളിൽ. വിജ്ഞാനത്തിന്റെ മഹാസമുദ്രത്തെ ഒരു കൊച്ചു പേടകത്തിലൊതുക്കുന്നതിന്റെ പരിമിതികൾ ഏറെയുണ്ട്. എന്നാലും സ്രഷ്ടാവിന്റെ മതത്തെ കുറിച്ച് ഒരു ഉൾകാഴ്ച നൽകാൻ ഈ കൊച്ചുപുസ്തകത്തിന് സാധ്യമായി എന്നു വിചാരിക്കുന്നു.


വായിച്ചറിഞ്ഞ, കേട്ടറിഞ്ഞ കാര്യങ്ങൾ മനസ്സിലാക്കി നൂറു വട്ടം ആലോചിക്കുക. സംശയങ്ങൾ തീർക്കാൻ ഇനിയും അവസരങ്ങളുണ്ട്. സത്യമെന്നു ബോധ്യപ്പെടുന്നുവെങ്കിൽ ധീരമായി ഉൾകൊള്ളുക

ഈ സന്ദേശം അറിയാത്തവർക്ക് എത്തിച്ചു കൊടുക്കുക എന്ന ഉത്തരവാദിത്ത നിർവ്വഹണത്തിന്റെ ഭാഗം കൂടിയാണ് ഇത്. ഈ ദൃഢതയും കൂറെയെങ്കിലും നിർവ്വഹിക്കപ്പെട്ടു എന്നു തന്നെയാണ് വിശ്വസിക്കുന്നത്. തീരുമാനിക്കേണ്ടത് നിങ്ങളാണ്...നിങ്ങൾ മാത്രം. സ്വീകരിച്ചാലുള്ള ഗുണങ്ങളും നിരാകരിച്ചാലുള്ള ദുരന്തങ്ങളും നിങ്ങൾ മാത്രമാണ് അനുഭവിക്കേണ്ടി വരിക.

അല്ലാഹുവിന്റെ പ്രീതിയും പരലോക രക്ഷയുമല്ലാതെ നിങ്ങളിൽ നിന്നു ഒരു പുഞ്ചിരി പോലും ഞങ്ങൾ തിരിച്ചു പ്രതീക്ഷിക്കുന്നില്ല. സ്നേഹത്തിൽ ചാലിച്ചെഴുതിയ ഈ അക്ഷരങ്ങൾ നമുക്കെതിരെ പരലോകത്ത് സാക്ഷി നിൽക്കാതിരിക്കട്ടെ എന്ന് ആഗ്രഹിക്കുക.

മനുഷ്യരാരാണെന്നും ജീവിതമെന്താണെന്നും പരീക്ഷണങ്ങളെന്തിനാണെന്നും മനസ്സിലാക്കി സ്രഷ്ടാവിനെ മാത്രം ആരാധിച്ച് ദൈവിക പ്രമാണങ്ങൾ മാത്രം അവലംബിച്ച് ഉള്ളും പുറവും ശുദ്ധീകരിച്ച് പരലോക നന്മക്ക് വേണ്ടി അദ്ധ്വാനിച്ച് പരീക്ഷണങ്ങളിൽ വിജയിച്ച് തൃപ്തിയടഞ്ഞ ആത്മാക്കളായി സ്രഷ്ടാവിലേക്ക് തിരിച്ച് പോകുവാൻ ശ്രമിക്കുക. അതിനുവേണ്ടി പാടുപെടുക, പ്രാർത്ഥിക്കുക,

നാഥൻ അനുഗ്രഹിക്കട്ടെ... ആമീൻ



Published by:
General Convenor



Ekp complex, Kallai road, Kozhikkode 2. Kerala, India
info@wisdomislam.org